
दो बाते 


यह छोटो-सी पृश्तक रूस के जगदूवंद्य महात्मा टॉल्स्टॉय की एक 
अदभुत कृति है। इसमें उस बीमारी का सुन्दर निदान और चिकित्मा 
है जो संसार में फेली हुई है, और जिसके लिए हमारे कितने ही भाई 
इस देश में लालायित हैं | सामाजिक विषमता और सत्ताबाद से उत्पन्न 
होने वाली बुराइयों पर इसमें इतनी स्पष्ट रीति से विचार किया गया है 
कि जितना शायद ही किसी और ने किया हो । सरकारों का ऐसा नग्न; 
किन्तु यथाथ चित्र खड़ा कर दिया है कि जिसे हमने भी कभी नहीं देग्वा 
था। पर वे यहीं न ठहरे | इस विपमता और बुराई से समाज को मुक्त 
करने का एक अनुपम रास्ता भी उनहंनेि इसी में बता दिया है। रास्ते 
वड़ी हैं जिस पर महत्मा जी इस देश में अमल कर रहे हैं । 

इन सब विशेषताओं को देखते हुए यदद पुस्तक सावभौम और 
सावं कालिक मद॒त्त्व रखती है | स्पष्ट विचार, मौलिकता, ओज और गहरी 
भीगी हुई मानव-हितेच्छा इत्यादि बातों में यह अन्तिम है | इतने वर्ष 
के अपूर्व आन्दोलन के वाद भो जिन्हीने मारत की समस्या न समभकी 
हो, उसको दुदशा का पूरा-पूरा ख्याल न कर सकते हों, मद्ठात्माजी के 
आन्दोलन का रहस्य और चरखे का मर्म न समझे हों, मुझे विश्वास है, 
यह किताब उनकी खुब सहायता करेगी | 

इसका विपय इतना महत्वपूर्ण है, शेली इतनी हृदयंगम है, और 
प्रदेश ऐसा स्मणीय्र है कि पाठकों को शायद ही इस बात का ख्थाल हो 


.& 
का 


पायेग; कि थे किस ब्ठंगी सवारों एर सवार टो इस दिव्य प्रदेश की यात्रा 


कर रहे हैं। किन्तु इतने पर भी यदि कोई शब्द, कोई गलत मुहावरा, 
कोर रचना-दाष या वाक्य-प्रयोग उन्हें कहीं खटका भी तो, में आशा करता 
हूँ, वे उदारतापूब क मुझे क्षमा करेंगे | 

महात्मा टॉलस्टॉय को इस अग्रतिम पुस्तक का अनुवाद करना सच- 
मुच मरे लिए है तो एक अनधिकार-चेष्टा ही, परन्तु यहां तो युद्ध-काल है । 
माता की मुक्ति के लिए हम सब व्याकुल हैं। एक-एक क्षण अनंत गभ हैं । 
बड़ी-घड़ी पर चालें बदली जा रही हैं, प्रतिदिन कोई-न-कोई किला या 
प्रदेश दोनों ओर से हारा या जीता जा रहा हैं। आ्राग लगी है; उसकी 
लपलपाती हुईं ज्वालायें यहां-वदां नीचे-ऊपर दौड़-दौड़कर हमारे भवन 
को भस्मसात्‌ करने को हैं | पर उसके अन्दर एक बीमारी भी हैं, जिसकी 
बीमारी पल-पल पर बढ़ती जा रही है। किसी-न-किसी नये और भीषण 
रोग के लक्षण प्रतित्षण दृष्टिगोचर हो रहे हैं। ऐसे समय कोई सहृदय 
मनुष्य अधिकार-अनधिकार चेष्टा का विचार करते हुए केसे अलग खड़ा 
रह सकता है। उसका हृदय कहता है इस समय तुझसे जो-कुछ भी बन 
पड़े करने लग जा। खड़ा न रह | सहृदय पाठक बृन्द, मेरो यह अनधि- 
कार-चेष्टा इसी आन्तरिक प्रेरणा का पालन है | 

भगवती शारदा के मन्दिर को सुशोमित करना, उसके भव्य भवन 
को नाना रत्नों से जगमगा देना मेरा उद्देश्य नहीं है । उसके लिए तो देश 
में उस कला-कौशलमयी माता के कई पुजारी मौजूद ही हैं। मेरा यह 
प्रयास है उस युद्ध में कुछ सहायक होना, उस भयंकर आग में अपनी 
शक्ति के अनुसार एक-आध घड़ा पानी डाल देना । मेरा प्रयास है उस 
मरोज को, थोड़ी-सो ही क्‍यों न हो, सेवा-शुभ्रुषा करना । साहित्य-मं डल 
नहीं, देश-प्रेम मुके इस अनधिकार-चेष्टा में. प्रेरित कर रहा है और 
आ्रशा है कि पाठक मुझे इस साहस के लिए जरूर क्षमा करेंगे । 

बेजनाथ महोदय 


प्रकाशकीय 


“हमारे जमाने की गुलामी का यह संस्करण सन्‌ १६३२ के बाद 
१६७४७ में--१'५ वर्ष बाद प्रकाशित हो रहा है; क्योंकि सन्‌ १६३२ में 
अजमेर-मेरवाड़ा की सरकार ने --राजद्रोहात्मक करार देकर इसे जब्त कर 
लिया था। अन्तरिसम सरकार के स्थापित होने के बाद दिसंबर १६४६ में 
अजमेर-मेरवाढा की सरकार ने वह जे । लिखने पर उठा ली। 
पंद्रह वर्ष के बाद भी, इस पुस्तक का न “सैस्करण, आज के समग्र में 
पाठकों को दिलचस्प और मंग्रहणीय मालूम होगा और आशा है पाठक 
उत्साह से हमे अपनानेंगे । 

अंगरेज लेखक अंकों का हिसाब लगाकर इस नतीजे पर पहेंचे 
हैं कि उच्च वर्गों के लोगो की औसत उम्र करीब पचयन वष होतो है; 
आर अस्वास्थ्यकर पेशा करने वाले मजदूरों की उम्र उनन्‍्तीम बष | इस 
यथाथ सत्य से हम अपनी आंखें नहीं मूं द सकत । 

इस प्राश-नाशक परिश्रम से हम प्रतिदिन लाभ उठान रहते हैं। शत: 
यदि हम पशु नहीं हैं तो यह जान लेने पर हमें एक ज्ञग-भर भी चेन 
न पड़नी चाहिएण। पर बात ठीक इसके विपरीव है। हम सम्पन्न लोग 
उदारता और भृत-दया के दिमायती--जों न केवल मनुष्य के दुःखों से 
बल्कि अन्य प्राणियों के दुःखों से भी दुखी हो जात हैं, इस परिश्रम 
का अविरत उपयोग करत रहते हैं और उत्तरोत्तर ग्रधकाधिक धन एकत्र 
करने की कोशिश करते हैं ग्र्थात्‌ ऐस कामों से अधिकाधिक लाभ उठाते 
हैं। और विशेषता यह है कि इससे हमें जरा भी कष्ट नहीं होता । एक 
उदाइरण लोजिए। इमं ज्ञात होता है कि रेल में काम करने वाले कुछ 
मजदूर सेंतीकष-संतीस घण्टे काम करते हैं ओर गन्दे स्थानों में रह रहे हैं । 
हम फौरन एक निरीक्षक को, जो काफी तनख्वाद पाता है, इसकी तदकी- 
कात करने के लिए भेजते हैं। हम उन्हें बारह घंटे से अधिक काम 
करने से मना कर देते हैं। और (उनको आ्राय के इस तरद एक तिहाई 

धट जाने पर भी) उन्हें खुब खाने-पीने और अपना जीवन अच्छी तरह 
व्यतीत करने के लिए छोड़ देते हैं। साथ हो हम रेलवे कंपनी को इन 
मजदूरों के रहने के लिए एक बड़ा-सा सुविधा-जनक मकान बनाने के 
लिए भी मजबूर करते हैं। अब खूब निश्चिन्त हो मजे में हम पुनः उस 
रेल से माल भेजना और मंगाना शुरू कर देते हैं और अपनी तनख्वाहें, 
मुनाफा और जमीन तथा मकानों का किराया उसी तरह वसूल करने लग 
जाने हैं। पर जब हम सुनत हैं, बल्कि देखते भी हैं कि स्त्रियाँ और 
लड़कियाँ अपने घर-बार छोड़-छोड़ रेशम की मिलों में आकर काम करती 
हैं, और अपना तथा अपने बच्चों का जीवन नेष्ट करती हैं, हम जानते 
हैं कि अधिकांश धोबिने, जो हमारे कपड़ों को धो-धो कर कलफ चढ़ाती 
आर इस्तरी करती हैं, क्षयी होकर मर जाती हैं; हम यह भो जानते हैं 
कि दिन में चनन्‍द मिनटों के लिए हमारा दिल बहलाने वाले अखबारों 
को कम्पोज करने और छापनेवाले बेचारे कम्पोजीटर भी इसी भीपण रोग 
के शिकार हो-होकर श्रसमय काल-कवलित होते हैं, तब यद्द जान लेने 
पर भी हम मुह बनाकर केवल इतना हो कहकर रह जाते हैं कि ऐसा 
होता है तो बड़े दुःख की बात है; किन्तु हमारे किये क्‍या हो सकता है। 
हमारे दिल पर उसका कुछ असर ही नहीं होता। हम उसी तरह उन 
मिलों के बने कपड़े खरीदते रहते हैं, उसी तरह इस्तरीदार घुले कपड़े 

पहनते रहते हैं और उसी प्रकार पहले की भांति अखबारों से अपना 
दिल भी बहलाया करते हैं। हमें इसकी बड़ी चिन्ता होती है कि दूकानों 
पर काम करने वाले मुनीमों को कहीं अधिक समय तक काम तो नहीं करना 
पडता । इससे भी अ्रधिक चिन्ता होती है हमें अपने बच्चों की, जो देर- 
देर तक पाठशालाओं में पढते रहते हैं। हम इक्के और गाडी वालों को 


हमारे जमाने की गुलामी रे 


अधिक सवारियां बैठालने से मना करते हैं ' जिससे थोड़े और बेलों को 
अधिक कष्ट न होने पावे | इतना ही नहीं, बल्कि इस गरज से कि बृचड़- 
खानों में मारे जाने वाले प्राणियों को मरण-वेदनायें अधिक न होने पायें, 
उनको हत्या करने के अच्छे-से-अच्छे और सुधरे हुए उपायों की खोज 
भी करते रहते हैं। पर ज्यों ही उन गरीब मजदूरों का सवाल हमारे सामने 
आता है हम एकदम श्राश्चयं-जनक रीति से अन्च हो जाते हैं। बेचारे 
मजदूर, अनेक यातनायें भोगकर, परिश्रम करके बरबाद होते रहते हैं 
ओर हम उस परिश्रम का फल अपने भोग-विलासों में लगांते हैं--आ्रानन्द 
करते रहत हैं । 


वत्तमान पडति का विज्ञान ारा समर्थन 


हम लोगों के इस आश्चयं-जनक अन्घेपन की मीमांसा केवल एक ही 
प्रकार से की जा सकती है| जब लोग दुराचारी हो जाते हैं तब वे अपने 
दुराचार का समर्थन करने के लिए एक तत्त्व-शान का आविष्कार करते 
हैं । वे उसको सहायता से साबित करते हैं कि उनका दुराचार वास्तव में 
दुराचार हो नहीं, बल्कि ऐसे नियमों का परिणाम है जिनको बदल देना 
हमारी शक्ति से बाइर है। यद्द बात प्राचीन काल से चली आई है। तब 
कहा जाता था कि परमात्मा की लीला अपरंपार है, अपरिवर्त नीय है। 
वह अ्रपनी इच्छा के अनुसार किसी को गजा बना देता है और किसी को 
रंक, किसी के भाग्य में लिख देता है कि वह दरिद्र ही बना रहे, नित्य 
कठिन परिश्रम करके अपना पेट पालता रहे और किसी को वे भव के उच्च- 
तम शिखर पर बैठा देता है । 

इसी विषय पर देरों “किताबें लिखी गई और अ्रगणित व्याख्यान 
तथा उपदेश भी दिये गये। यथासंभव प्रत्येक दृष्टि से इस विषय को 
विशद्‌ किया गया, बताया गया कि परमात्मा ने ही अमीर और गरीब--- 
मालिक और गुलाम-- भिन्न-भिन्न प्रकार के लोग बनाये हैं। इनको 

अपनी-अपनी परिस्थिति से सन्तुष्ट रहना चाहिए। यह भी कहा गया कि 
गुलामों को इसका बदला परलोक में मिल जायगा | लोगों को समझाया 
गया कि यद्यपि गुलाम गुलाम ही रहेंगे, और उन्हें गुलाम रहना भी 
चाहिए, तथापि यदि मालिक उनके साथ दयापूर्ण व्यवहार करेंगे, तो 
उनकी दुदशा न रद जायगी । अन्त में, जब कि गुलामों की प्रथा उठा 
दी गई, तो कहा गया कि परमात्मा ने उनके कुछ लोगों को संपत्ति इस- 
लिए दे रखो है कि वे उसके ऋुलु हिस्से को अच्छे कामों में लगाया 
करें, इसलिए यदि कुछ लोग धनी रहें और अन्य गरीब भी बन रहें, तो 
कोई अनिष्ट बात नहीं है । 

बहुत समय तक ये दलीलें श्रमीर और गरीब दोनों (खासकर 
अमीरों) का समाधान करती रहीं । पर एक दिन अ्रवश्य ही इनकी नि; 
सारता सब पर प्रकट हो गई और गरोबों में असंतोप फिर बढ़ गया। ये 
अपनी परिस्थिति को जानने लग गये। अब पुनः नवीन मीमासाओरों की 
आवश्यकता उपस्थित हुई और टीक समय पर व पेश भी की गई । अब 
की बार ये मीमांसायें विज्ञान और अथ-शास्त्र का रूप धारण करके थाई । 
अथ-शास्त्र ने श्रम-विभाग और मनुष्यों में पर्श्रम के फल्ल के बंटवारे 
के नियमों को खोजा । उसने बताया कि ।श्रम-विभाग और परिश्रम के 
फलोपभोग, उपज और मांग, पू जी, किराया, मजदूरी, कोमत और मुनाफा 
आदि पर निर्भर है। स्थूल दृष्टि से कहना चाहें तो वे ऐसे नियमों पर निर्भर 
हैं जिनम॑ मनुष्य कभी रद्दो-बदल नहीं कर सकता और जो उसकी आ्आथिक 
इलचलों का हमेशा नियमन करत हैं । 

बड़े लंबे समय तक लोग इस दलील से संतुष्ट रहू कि यह परमात्मा 
को ही इच्छा है कि कुछ लोग दास बने रहे और कुछ उनके मालिक | 

पर इससे मालिकों की क्र रता को उत्तेजन मिला । फलत: धीरे-धीरे मालिकों 
की निदयता इतनी बढ़ गई कि गुलाम उसके प्रतिकार का कोई उपाय 
हू ढने लगे और इस उपयुक्त दलील की सच्चाई में संदेह उत्पन्न 
हो गया । 

अथं-शास्त्र द्वारा पेश की गई इस नवीन दलील की भी यही हालत 
हुई। कुछ समय तक इसने बड़ी-बड़ी आशायें दिखाई । श्रमजीवियों से 
कहा गया कि आथिक उत्क्रान्ति बहुत तेजी से आगे बढ़ रही है । उसके 
नियम अटल हैं। कुछ लोगों को धन-संचय करके और दूसरों को जीवन- 
भर अविरत परिश्रम करके, उस सम्पत्ति को बढाने का यत्न करते रहना 
चाहिए.। इस तरद उन्हें धोरे-धीरे उस महान्‌ परिवत्तन के लिए अपने 
को तैयार करना चाहिए जब कि माल पेदा करने के तमाम साधनों पर 
राष्ट्र का अधिकार हो जायगा । पर ये सब आशायें व्यर्थ हुई! | यह 
सिद्धान्त तो कुछ लोगों को अपने भाइयों के प्रति पहले से भी अधिक 
निदय बनाने लगा। फलत: अ्रत्र तो वह सब-साधारण में भो, जिन्हें 
विज्ञान ने अन्धा नहीं बना दिया हे, गहरे सन्देह उत्पन्न करने लग 
गया हे । 

पर श्रमजीवियों की इस दुरवस्था का कारण यद नहीं कि माल को 
पैदा करने के तमाम साधनों को पू जीपतियों ने अपने अधीन कर रखा 
है | सचा कारण तो वह है जो उन्हें अपने देहात से निकाल भगाता 
है। सबसे पहली बात वही है। दूसरे, विज्ञान इन्हें भले ही इस घणित 
जीवन से उस दूरवर्ती भविष्य में मुक्त करने का आश्वासन देता रहे, पर 
उनको मुक्ति न तो काम का समय घटाने से, न मजदूरी बढ़ाने से और 
न उत्पादक साधनों को राष्ट्‌ की सम्पत्ति बना देने से ही दो सकती है । 

यह सब उनकी दशा को सुधार भी नहीं सकते । रेल तथा किसी कपड़े 
की मिल या कारखाने में काम करने वाले श्रमजोबी की दुदशा का प्रधान 
कारण कम या ज्यादा समय तक काम करना नहीं है। किसान कभी-कभी 
दिन में अठारह-अठारह घंटे काम करते हैं, बल्कि यहां तक कि कभी- 
कभी वे छुत्तीस-छुत्तोस घंटे तक एक-सा काम किया करते हैं“ श्रौर फिर 
वे अपने को सुखी समभते हैं। श्रमजीवियों की दुदशा का कारण यह भी 
नहीं कि वह रेलवे या मिल, ( जिसमें वे काम करते हैं, ) उनकी अपनी 
नहीं होती; वल्कि सचा कारण तो यह है कि उन्हें मजबूर होकर द्वानिकर, 

अस्वाभाविक और ऐसी जगहों और परिस्थितियों में काम करना पड़ता है 
जहां जान का खतरा होता है; साथ ही शहरों में उन्हें खराब, तंग और 
गंदे मकानों में रहकर ऐसा जीवन व्यतीत करना पड़ता है जिसमें कदम- 
कदम पर प्र्लोमन और पतन की सामग्री होती है। ओर इतने पर भी 
उसे मजबूर होकर दूसरे की आशा में रहकर उसकी इच्छानुसार काम 
करना पड़ता है । 

कुछ दिनों से परिश्रम का समय घटा दिया गया है और मजदूरों की 
तनख्वाहें बढ़ा दी गईं हैं | पर यदि उनकी बढ़ी हुई विलासपूर्ण आदतों 
का खयाल न करें तो इससे उनका सच्चा कल्याण नहीं हुआ है । यह 
ठीक है कि अब ये कलाइयों पर घरियां लगाने लगे हैं, बीड़ी-सिगरेट 
अधिक पीने लग गये हैं और शराबखोरी श्रादि भी बढ़ गई है | पर इससे 
उनका क्या कल्याण हुआ ? उनका स्वास्थ्य, चारित््य और स्वाधीनता 
कितनी बढ़ गई ? 

मजदूरों के काम का समय घट गया है और उनकी तनख्वाहें बढ़ 
गई हैं | पर आज जद्टां चाहें जाकर देखिए, देहात में काम करने वाले 
मजदूरों को अपेक्षा इन कारखानों में काम करने वाले मजदूरों का स्वास्थ्य, 
उनको ओसत उम्र आदि अत्यंत असंतोप-जनक दिखाई देंगी। आप 
उन्हें नीति और सदाचार में भी देहात के मजदरों की अपेक्षा पतित 
देखेंगे। ग्रामीण-जीवन अत्यंत स्वाभाविक अतण नीति-वधक, स्वतंत्र 
स्वास्थ्य-कर और नवीनता से भरा हुआ होता है। पारिवारिक जीवन के 
लिए देहात बड़े ही अनुकूल होते हैं | किसान का पवित्र जीवन आत्मा के 
विकास के लिए स्वाभावत: परमोपयोगी है | क्‍या ऐसे सुन्दर स्वाभाविक 
जीवन के बिछुड़ने पर मनुष्य का पतन अनिवाय नहीं हे ? 

कुछ अथ-शास्त्री कहते हैं---““परिश्रम का समय कम कर देने पर, 
मजदूरों को तनख्वाहें बढ़ जाने पर, और कल-कारखानों में स्वास्थ्य-वर्धक 
'सुधार कर देने के बाद पहले की अपेक्षा मिल-मजदूरों के स्वास्थ्य और 
चारित्र्य में काफी तरक्की हो जाती है कदाचित्‌ यद सत्य हो | शायद यह 
भी सत्य हो कि इधर-उधर और कुछ स्थानों में देहात में रहने वाले श्र म- 
जीवियों की अ्पेन्ता कल-कारखानों में काम करने वाले मजदूरों का जीवन, 
जहां तक बाहरी बातों का सम्बन्ध है, ग्रधिक अच्छा दिखाई दे | पर यह 
तो कुछ ही स्थानों की बात है, सो भो उस हालत में जब कि सरकार और 
समाज ने, विज्ञान के आदेशों से प्रभावान्वित हो देहात की जनता के 
स्वत्तों की बलि चद्ाकर भी, कारखानों में काम करने वाले मजदूरों की 
स्थिति सुधारने के लिए वह सब कुछ कर डाला, जो कि वे कर सकते थे । 
यदि मिल-मजदूरों की दशा ( ऊपर-ऊपर देखते हुए ) कुछ स्थानों 
में देहात की जनता भे अच्छी भी दिखाई दे तो इससे क्‍या सिद्ध होता 
है? यही न कि मनुष्य बाइरी दिसा!वे को अच्छे-से-अच्छा बनाये रखकर 
भी समस्त प्रकार के नियन्त्रग्गों।द्वारा जीवन को संकटापनन बना सकता है ? 
दूसरे, वह यह न सिद्ध करता है कि आखिर संसार में इतना बुरा और 
अस्वाभाविक जीवन ही नुद्दीं जिसके अन्दर पुश्तों तक रदने पर भी मनुष्य 
अपने को उसके अनुकूल न बना सकता हो । 
मिल-मजदूरों और आराम तौर से शहर के मजदूरों की दुदंशा का 
कारण यह नहीं कि उन्हें कम वेतन पर बहुत समय तक एक-सा काम 
करना पड़ता है | उनकी दुरवस्था का सच्चा कारण तो यद है कि प्रकृति 
की गोद से, स्वाभाविक जीवन से छुट्ाकर थे शहर का नारकीय जीवन 
ब्यतीत करने के लिए मजबर किये जाते हैं, उनको स्वाधीनता नष्ट की 

जाती है, और वे दूसरे की अधीनता और आज्ञानुसार अनिवार्य और 
एक-सा काम करने के लिए बाध्य किये जाते हैं । 

अत: कारखाने के और शदर के मजदूर ऐसो दुरवस्था में क्‍यों हैं 
तथा उनकी दशा क्योंकर सुधर सकती है, आदि प्रश्नों का उत्तर यह नहीं. 
हो सकता कि पू जोपतियों ने उत्पादक साधनों को अपने अधीन कर रखा 
है। उनकी दशा काम का समय घटाने, वेतन बढ़ाने, या उत्पादक साधनों 
को समाज को सम्पत्ति बना देने से भी सुधर नहीं सकती । | 

इसलिए जब हमारे सामने यह सवाल खड़ा होता है कि मिल-मजदूर 
अर शहर के श्रमजीवियों की दुस्वस्था का कारण क्‍या है, और उनकी 
इस दुरवस्था को पुर करने के लिए क्‍या किया जा सकता है, तब हम 
उसके उत्तर में यह नहीं कह सकते कि पू जीपतियों का उत्पादक साधनों 
को अपने अ्रधीन कर लेना इस विषमावस्था का कारण है; न उसका 
उपाय बतलाते हुए यह भी कद सकते हैं कि काम का समय कम कर देने, 
मजदूरों को तनख्वाहें बढ़ा देने, तथा उत्पादक साधनों को तमाम राष्ट्र 
को सम्पत्ति बना देने से उनकी वह दुरखस्था दूर हो सकती है। 

इन प्रश्नों का उत्तर देते हुए हमें यह बता देना होगा कि वे क्‍यों 
अपने स्वाभाविक जीवन को विसार,- प्रकृति को ऊनोहर गोद से बिल्लुड़, 
इन कारखानों के मोह-जाल में आ फंसे हैं ! साथ ही यदि हमें उनके 
कल्याण की कामना है तो ऐसे उपाय द्वढकर निकालने चाहिए जिनसे 
उनको श्रपने स्वाधीन ग्रामीण-जीवन को छोड़ कारखानों म॑ मरकर इस 
निध ण गुलामी को अंगीकार करने की कोई आवश्यकता ही न रहे । 

बेचारे श्रमजोबी शुरू से देहात में रहते आये हैं। उनके पूव-पुरुष 
भी वहीं रह रद्दे थे । अब भो करोड़ों लोग वहीं रह रहे हैं । फिर वह क्‍या 

बात थी जिसने उनको उन कारखानों मे दिन-दित "मर मरने के लिए 
देहात से मगाया और श्रपनी इच्छा के विरुद्ध अब भी भगा रही हे ? इस 
प्रश्न का उत्तर ही हमें शहर के मजदूरों को दुरवस्था का ठीक-ठीक कारण 
बता सकता है । 

हाँ, इंग्लेंड, बेलजियम, जम॑नी आदि देशों में ऐसे लाखों मजदूर हें 
जो पुश्तों से कारखानों में काम करते आये हैं और अंब भी वहीं काम 
करके वे अ्रपनी जोवन-यात्रा तय कर रहे हैं। पर क्‍या वे अ्रपनोी इच्छा 
से वहां रद रहे हैं ? दरगिज नहीं | वे तो एक तरह से मजबूर होकर वहां 
रहते हैं | अवश्य हो एक समय उनके पिंता; दादा था परदादा अपने प्रिय 
कृषि-जीवन को छोड़ उसके बदले में शहर के कारखानों में कठिन परिश्रम: 
का जीवन व्यतीत करने के लिए मजबूर किये गए थे । 

काल मक्से कहता है--“पहले इन किसानों से बलपूवंक इनकी 
जमीनें और जायदाद छीनकर उनको राह का भिखारी बना दिया गया। 
फिर निदय कानूनों की रचना द्वारा उन्हें केद कर; कोड़े मार-मार, अ्रनेक 
प्रकार के कष्ट देकर उन्हें किराये की मजदूरी करने के लिए. मजबूर किया 
गया ।” इसीलिए शहर के मजदूरों की दुदशा को दूर करने का सवाल 
स्वभावत: उन बुराइयों को हटाने के लिए भी हमें आकर्षित कर लेता है 
जो इनको अपने प्यारे ग्रामों को छोड़ शहर के खराब और गन्दे जीवन 
की ओर दढकेलने में कारणीमृत हुई ओर हो रही हैं| 

अथ-शास्त्र यद्यपि सरसरी तौर पर हमें उनके इस निर्वासन का कारण 
तो बता देता है; पर उसको दूर करने की चेष्टा नहीं करता । वह ती केवल 
वत्तमान कल-कारखानों म॑ काम करने वालों की अवस्था को सुधारने का 
यत्न-मात्र करता है | मानो वह मान लेता दे कि मजदूरों का वहां रहना 

एक अनिवाय अटल बात है। यही नहीं, बल्कि वह तो सानो यह आव- 
श्यक समझता है कि चादई कुल्ल भी हो जाय॑ कारखानों में काम करने वालों 
को यहीं बने रखना चार्टिए | हा, आर जिन्‍्दोंने अभी देदात और अपनी 
खेती को छोटा नहीं है व भी ऐसा ही करें और उनमें आकर शामिल 
हो जाय॑ । 

अथ-शाम्त्र को यह निश्चय है कि सभी किसानों को एक-न-एक दिन 
कारखानों फे मजद्वर बनना होगा | संसार के समस्त ऋषि और कवियों 
ने मानवजाति के सुख्र के आदश को इमेशा सरल और प्राकृतिक क्रषि- 
जीवन म॑ ही देखा है | संसार के समैस्त श्रमजीनियों ने मी, जिनकी आदतें 
अभी बिगड़ी नहीं हैं, अन्यान्य प्रकार को मजदूरी की श्रपेन्षा कृपि-सम्बन्धी 
मजदूरी को हो दशा पसन्द किया है, और अब भी कर रहे हैं। समस्त 
संसार जानता है कि कारस्ानों म॑ काम करना दर हालत में स्वास्थ्य के 
लिए दानिकर और एक द्वी प्रकार का होता है तथा क्षि-काय अत्यन्त 
स्वास्थ्यक र और ग्रिविध | अर, स्वेती तो स्वाभाविक है, स्वृतन्त्र है--- 
किसान मजे में अपनी इच्छानुमार काम और विश्रान्ति ले सकता है। 
इसीलिए कटा है---'उत्तम खेती, सध्यम वान |' कारखाने का काम तो 
यन्त्राधीन है, अस्वाभाविक है, भले दी वह यन्त्र खुद अरना ही क्‍्योंन 
हो | सवेती तो आप और मूलभूत है और कज-कारखाने उसके अनुगामी | 
बिना खेती के उनका अस्तित्व ही असम्मव॒ है | पर फिर भी अथं-शास्त्र, 
( हमारी आंखों में घूल कॉककर ) जोरों से प्रतिशादन करता है कि 
किसानों को इस ग्राम-निर्वासन के कारण जरा भी कष्ट नहीं होता; बलक 
वे तो इसे चाइत और इसके लिए प्रयत्न करते हैं | 

साम्यवादी तो सबसे अधिक आगे बढ़े हुए अ्र4-शाख्त्री माने जाते हैं 
न, जो तमाम उत्पादक साधनों पर समाज का प्रसुत्व-स्थापन कर देना 
हते हैं ? पर थे भी वतमान अम-विभाग के सिद्धान्त के अनुसार ही काम 
करना चाहत हैं और अपने कारणखानों से भी उन्हीं और उतनी द्वी वस्तुओं 
को पेंदा करना चाहते हैं जो कि अभी को जा रही हैं । 
उनका खयाल है कि आज और उस नवीन युग मं, फ+ सिफ यही 
होगा कि अबत्र जिन वस्तुओश्ों का उपयोग केवल दम कर रहे हैं, भविष्य 
में वे सवको मिलने लग जाय॑ंगी | वे तो उस अनागत यग का अ्रस्फुट- 
चित्र अपनी थ्रांखों के सामन खड़ा करते हैं और देस्वन हैं कि उत्तादक 
साधन समाज की अधीनता मे आते ही वे--विज्ञान-वेत्ता श्रीर शासक 
वर्ग के लोग---भी किसी-न-किसी काम में लग जायंगे। कोई मैनेजर, 
ई डिजाइनर, (नमूने बनाकर देने -वाले) कोई विज्ञान-शास्त्री श्रौर कोई 
चित्रकार या शिल्मकार के काम को करेंगे। पर जब उनसे पूछा जाता 
है कि मु ह पर कपड़ा बाँधकर-शीशे को भट्ठी म॑ कौन इालेगा, हथौड़े को 
हाथ में लकर उसे पीटेगा कौन, खानों से कोयला या कच्ची पातु को कौन 

'निकालेगा; गटरें, पाखवाने आदि कौन साफ करेगा ? तब वेया तो चुप 
हो जाते हैं या भविष्यवाणी करते हुए कहते हैं---“उह, तबतक तो गटरें 
साफ करने ओर प्रृथ्वी के गर्भ में घुसकर नाना प्रकार के द्वव्यों को निका- 
'लने की कला में इम इतनी प्रगतिकर लेंगे कि इन कामों को करते हुए 
मनुष्य को प्रत्यक्ष आनन्द होगा।” यह है कि उनकी भावों आर्थिक 
प्रगति का चित्र जो हम बेलमी और विज्ञान के ग्रन्थों में देखते हैं । 

उनकी योजना इस प्रकार है---तमाम श्रमजीतरी अपनी संयुक्त संस्थायें 
बना लेंगे, और उनके द्वारा तथा हड़ताल और प्रातिनिधिक सभाओं में 
भाग ले-लेकर अपने अंदर अपूब संगठन उत्पन्न कर लेंगे। फिर वे 
जमीन और कारखानों को अपने अधीन कर लेंगे| तब उनके जोवन में 
अपूर्व परिवतन हो जायगा । उनके चेहरे सतेज होंगे और शरीर बलवान 
कोमती कपड़ों से वे अपने शरोरों को सजावेंगे और त्यौद्वारों के दिन इस 
तरह आनन्द के साथ बितावेंगे कि ग्रामीण-जीवन को उन्हें याद तक न 
आवेगी | ई 2 और पत्थर को बड़ी-बड़ी इमारतें उनको उन दरिद्र कोंपड़ों 
की अपेक्षा अधिक पसंद होंगी । पेड़-पौ वे, वेलें और मृक पशुओं के साथ 
जीवन बिताने को अ्रपेज्ञां वे इन घुञ्लमां उगलने वाली ऊंची-ऊंची चिम- 
नियोवाले, अदभुत यन्त्रों से सजे हुए कारखानों में काम करना अधिक 
पसंद करेंगे और खेती के विविध, स्वास्थ्यकर और स्वाधोन काम को 
छोड़ कारखानों में बंद हो घंटी के इशारे पर घंटों एक-सा काम करना 
बड़ी खुशी से स्वीकार करेंगे । 

केसी असम्भव बात है ! पुराने और भावुक लोग कइते थे, जैसा कि 
टूम पहले बता चुके हैं, कि इन मजदूरों को अपने कठिन परिश्रम का फल 
परलोक में मिलेगा । यह और वह दोनों एक-सी असंभव बातें हैं तथापि 

इमारे समाज के विद्वान्‌ और शिक्षित लोगों का इस कल्पना के सत्य सिद्ध 
होने में उतना ही विश्वास है, जितना कि उन भूतकालीन विद्वान्‌ और 
बुद्धिमान पुरुषों का इस कल्पना में था कि मजदूरों को उनकी मृत्यु के 
बाद स्वग का राज्य मिलेगा । 

विद्वान लोग और उनके चेले धनो-बर्ग के लोग इसमें विश्वास करते 
हैं। क्यों ? इसलिए कि उनके लिए इसके बिना दूसरा चारा ही नहीं । 
उनके लिए टो पीछे पहाड़ और सामने खाई है । यदि श्राँखें खोलते हैं तो 
वे देखते हैं कि रेल से लेकर दियासलाई की डिब्बी और सिगरेट तक 
अपने भाइयों के प्राण-नाशक परिश्रम के फल हैं। वे देखते हैं कि वे इस 
परिश्रम में उनका हाथ नहीं बंटात, किन्तु फिर भी उसका उपयोग करते 
हैं। वे जानत हैं कि यह उनके लिए लज्जा को बात है। यदि इसे देखने 
से इनकार करते हैं तो उन्हें यद् मान लेना पड़ता है कि जो कुछ हो रहा 
है यह विज्ञान और अथ-शास्त्र के अटल नियमों के कारण हो रहा है, 
जिनको बदलना मनुप्य की शक्ति के बादर को बात है। अत: वे सोचते 
हैं कि जो-कुछ चल रहा है इसीम॑ सबका कल्याण है । 

यह वह भीतरी कारण, जो विज्ञान-वेत्ताओं को--बुद्धिमानू और 
शिक्षित परन्तु संस्कार-हीन पुरुषों को---एक सरासर भूठ को जोरों के 
सांथ ओर दृढ़ता के साथ प्रतिपादन करने पर मजबूर करता है | इसी मोद- 
जाल में फसकर वे कहते फिरते हैं कि मजदूरों को, किसानों को अपने 
फायदे के लिए सहज सुन्दर प्राकृतिक कृषपि-जीवन छोड़कर अपने शरीर 
ओर आत्मा का धोर अ्रध:पतन करने के लिए मिलों और कारखानों में 
जाना चाहिए। 

क्षण भर के लिए हम साम्यवादियों के कथन को मान लेत हैं । 
( यद्यपि वह खुल्लम-खुल्ला निराधघार और मनुष्य-स्वभाव के विपरीत है) 
हम फर्ज करत हैं कि देदातियों के लिए अपने गावों में रहकर गहोद्योगों 
के द्वारा जीबन-निर्वाह्द करने की अपेन्ता शहरों म॑ बसकर कारखानों में 
गुलाम की तरद मजदूरी करना ही अधिक अच्छा है । पर फिर भी स्वयं 
उनके आदशं ही में, जहां कि इन अ्थ-शास्त्रियों के कथनानुसार उनकी 
आशिक उत्कांति संसार को ले जा रही है, एक ऐसी वात रह जाती है जो 
उस आदर्श ही का खण्डन करती है और जिसको सुलभ्काना बिलकुल 
खसम्मव है। आदश्श यद है कि उत्पादक साधनों का प्रभुत्व प्राप्त कर 
लेने पर श्रमजीबियों को भी वही सुविधायें और सुख-सामग्रियां मिलेंगी जो 
कि थञ्राज केवल धनवानों को ही मिल रही हैं। सभी अच्छा खावेंगे, 
अच्छा परनंगे, अच्छे-अच्छे मकानों में रहेंगे, नाच-गान सनेंगे, नाटक 
देखेंगे, अखबार और किताब पढ़ें गे, मोटरों में घूमेंगे इत्यादि-इत्यादि । 
पर चू कि अब प्रत्येक मनुष्य को ये चीजें मिलेंगी उनकी पेदायश का 
भार भी सब पर बट जाना उचित है। फलत: यह भी निश्चित हो जाना 
जरूरी है कि प्रत्येक मनुष्य कितने घ॑- काम करे। 

पर यह हो केसे ! 


अंकों के द्वारा हम यह जान सकते हैं ( पर पूरी तरद कदापे नहीं ) 
कि पू जी, स्पर्ता और आवश्यकताओं से जकड़े हुए समाज के मनुष्यों को 
किन-किन और कितनी चीजों को आवश्यकता होती है। पर यह कौन 
बता सकता है कि उत्पादक साधनों को राष्ट्र को सम्पत्ति बना डालनेवाले 
स्वतंत्र समाज के मनुष्यों की आवश्यकताओं को पृण करने के लिए किन- 
किन और कितनी चीजों की आ्रावश्यकता होगी ? 

ऐसे समाज की आवश्यकतायें और मांग निश्चित नहीं की जा सकतीं | 
वे बहद बद जायंगी। थश्राज जो चीजें धनी-स-बनी आ्रादमी ही के पास 
मिल सकती ह उन्हें कल प्रत्येक आदमी प्राम करन की इच्छा करेगा। 
अत: ऐसे समाज की आवश्यकताओं का अंदाजा लगाना बिलकुल 
असम्भव है | 

फिर एक दूसरा यह सवाल खड़ा दाता है कि लोगों को हम उन चीजों 
को बनाने के लिए कीस तेयार करेंगे जिन्हें कुछ लोग ग्रवश्यक समझ 
हैं और कुछ न केवल अनावश्यक बल्कि हानिकर भी । 

मान लीजिए कि समाज को जरूरतों को पूरा करने के लिए यह 
आ्राउश्यक जान पड़े कि हर एक आदमी दिन में छुः घंटे काम करे। पर 
एक स्वतंत्र समाज म॑ एक मनुष्य को उन छु: श्रंटों तक काम करने के 
लिए कौन मजबूर कर सकता है, जब कि वह जानता है कि उसका वह 
समय अनावश्यक और द्ानिकर चीजों को बनान में बरबाद होगा। 

इस बात से कोई इनकार नहीं कर सकता कि आजकल यंत्रों की 
सहायता द्वारा थोड़े-से-थोड़े परिश्रम में ज्यादा-से-ज्यादा चीजें तैयार की 

जा सकती हैं | सचमुच, इस दृष्टि से यंत्र-सामग्री द्वारा हमारा बहुत उपकार 
हुआ है । पर हम इससे भी अ्रधिक उपक्ृत हैं उस श्रम-विभाग के सिद्धान्त 
के, जो सुन्दरता और पूर्णता की चरम मीमा को पहुँच गया है। हम यह 
भी स्वीकार करते हैं कि कारखानेवाले इन चीजों कौ बदौलत ग्ूब फायदा 
उठाते हैं और हमें भी उनके उपयोग से आनन्द और सुख होता है । 
पर इससे यह सिद्ध नहीं होता कि स्वाधीन लोग बिना बल्ल-प्रयोग के आगे 
भी इन चीजों को इसी प्रकार उत्पन्न करते रहेंगे। निस्सन्देह वतभान 
श्रम-विमाग की सहायता से ही 'क्रप' आंश्रयंजनक तोपं जल्दो-से-जल्दी 
और कुशलता के साथ बना सकता है | एक दूसरा शख्स उसी कौशल के 
साथ रेशम के कपड़े तेजी से बना सकता हे। क, ख, और ग इतर, 
केशवर्धक तेल और ताश की सुन्दर जोड़ियां बनाते हैं। “माँ बढ़िया 
खुशबूदार शराब बनाता है । नि:सन्देद येचीजें उन्हें पेदा करनेवाले कार- 
खानेवाले और इनके उपयोग करनेवाले दोनों के लिए बड़ी लाभदायक 
हैं। पर तोपें, शरांब और तल तो उन लोगों शके लिए उपयोगी हैं जो 
चीन के बाजार को अपने हाथ में लेना चाहते हैं, या जिन्हें शराब में 
अंधाधुन्ध हो पड़े रदना है या जिन्हे अपने बालों की चिन्ता है। पर 
आपको ऐसे भी कई पुरुष मिलेंगे जो इन चीज़ों को बनाना हानिकर सम- 
भते हैं। अब इन्हें उन चीजों को बनाने के लिए आप किस तरह मजबूर 
कीजिएगा १ 

पर यह भी जाने दीजिए । हम क्षण भर के लिए यद्द भी मान लेते 
हैं कि कुछ चीजों के बनाने में योग देने के लिए उनको भी सहमत करने 
का उपाय मिल जाता है (यद्यपि सिवा बल-प्रयोग के न तो कोई दूसरा उपाय 
है और न हो सकता है )। अब आगे यह सवाल खड़ा दोता है कि इस 

स्वाधीन समाज में जहां न ॒तो स्पर्धा है और मांग-पूर्ति के नियम, यह 
कौन निश्चित करेगा कि श्रमुक वस्तु पहले बनाई जाय और अ्रम॒क बाद 
में ? कारखाने तो अ्त्र किसी एक पूजीपति के नहीं, राष्ट्र को संपत्ति 
होंगे । इस प्रश्न का निपटारा कौन करेगा कि पहले हमें सैबेरिया का रेल- 
मार्ग ओर पो>श्राथर की किलेबन्दी करमी चाहिए और बाद में देहात 
की सड़कें, या इसके उलट । पहले क्‍या हो ? पहले बिजली को बत्तियां 
लगाई जाय॑ं, था खेती के लिए नहर खोदी जाय॑ ? यह प्रश्न हल हो नहीं 
पाता कि एक दूसरी समस्या हमारे सामने आकर खड़ी हो जाती है | कौन 
आदमी किस काम को करे ? स्पष्ट ही आसान और इलके काम की तरफ 
ही सब भुकेंगे। बड़े हथौड़ां से लोहा पीटना और टट्टी-गटरों का साफ 
करना तो कोई भी स्वीकार न करेगा । काम बांटने समय लोगों को अपना- 
अणना काम करने के लिए किस तरह ललचाया जायगा ? 

संसार का श्रेष्ठ-से-श्रेष्ठ गणितज्ञ भी हम इन प्रश्नों का उत्तर नहीं दे 
सकता । अगर किसी ने उत्तर बताया भी तो वह अ्रमली नहीं, कोरा 
सेद्धान्तिक होगा । ज्यादा-से-ज्याद। यही कहा जा सकता है कि ऐसे अधि- 
कारी नियुक्त किये जायंगे जों इन बातों का यथावत्‌ नियमन करन रहेंगे। 
कुछ लोग इन प्रश्नों का निणय करेंगे और अन्य सब उनका पालन । 

अत: कल-कारखानों के राष्ट्र की सम्पत्ति हो जान पर भी य॑ तीन 
कठिनाइयां तो बनो ही रहेंगी-काम का बटवारा, उत्पादन का परिमाण 
आर तीसरी हे काम का चुनाव। साम्यवाद |के रिद्धान्तों के अनुसार 
सुसंगठित समाज में एक चौथी और भी अधिक महत्त्ववूणं कठिनाई 
उपस्थित होगी । और वह है श्रम-विभाग का तरीका | समाज म॑ आज जो 
अ्रम-विभाग का तरीका प्रचलित है वह तो श्रमजीवियों की आवश्यकताओं 

पर ही निर्भर है। एक मजदूर आज अपने जीवन भर प्रृथ्वी के अन्दर 
खानों में काम करना या किसी वस्तु का केवल शतांश हिस्सा बनाते रहना 
अथवा यंत्रोंके कोलाहल के बीच अपने हाथों को नीचे-ऊपर करते रहना 
इसलिए पसन्द करता है कि बिना उसके वह अपना निर्वाह नहीं कर 
सकता । पर भविष्य में, जब कि आदमी के पास उत्पादक साधन अपने ही. 
होंगे, जब कि उसे किन्हीं खास चीजों की आवश्यकता ही न होगी, तब 
बिना बल-प्रयोग के उसे आत्मा और शरीर का नाश करनेवाली आज के 
जेसी मजदूरी करने के लिए मजबूर करना असंभव होगा। इसमें शक नहीं 
कि श्रम-विभाग जनता के लिए लाभदायक और स्वाभाविक भी है | पर 
सस्‍्वाधोन समाज में श्रम-विभाग एक निश्चित बहुत-थोड़ी हद तक ही 
संभवनीय होगा | और आज तो हमने उस हृद को बहुत पीछे 
छोड़ दिया है । 

यदि एक आदमी केवल जूने ही बनाता रहे, उसको स्त्री बुनती रहे 
एक दूसरा आदमी खेती करता रहे; और तीसरा लुहारी का काम करे 
झौर ये सब अपने काम में कुशलता प्राप्त करने पर अपने परिश्रम के 
फल का आपस में विनिमय--लेन-देन--करत रहें तो यह श्रम-विभाग 
नि:सन्देह सबके लिए. लामदायक होगा। स्वाधीन समाज के लोग भी 
स्वभावत: अपने परिश्रम का विभाग इसी तरह करेंगे। पर आजकल का 
श्रमविभाग तो स्वाधीन समाज म॑ नितानत हानिकर होगा। इस जमाने के 
श्रम-विभाग के सिद्धान्त के अनुसार तो आज एक आदमी वस्तु का एक 
शतांश हिस्सा बनाता है, दूसरा १४०० ( फारेनहीट डिग्री गरमवाली भईटग 
के सामने तपता है, और तीसरे को प्राणनाशक गेसों में काम कर अपने 
जीवन से हाथ धोना' पड़ता है| भले ही इस श्रम-विभाग से सुन्दर-सुन्दर 

चीजें बड़े पेमाने पर तेयार हो सकती हों, कम कीमत में बरिकती हों । पर 
इसके कारण संसार में मनुष्य की सबसे अधिक कीमती चीज का नाश 
होता है और वह है मनुष्य का प्राण । इसलिए आजकल का श्रम-विभाग 
तो स्वाधीन समांज में बिना बल-प्रयोग के असंभव है | रौबटस का कथन 
है कि “पारस्परिक श्रम-विभाग मानव-जाति को एकता के सूत्र में बांध 
देता है ।” यह सत्य है, पर केवल स्त्राधीन श्रम-विभाग ही, स्वेच्छापू्व क 
अंगीकृत श्रम-विभाग ही एकता का पोषक हो सकता है, दूसरा नहीं । 

यदि लोग एक सड़क बनाने का निश्चय करें और सभी काम में 
भिड़ जायं-एक आदमी खोदने लगे, दूसरा पत्थर ढो दे, तीसरा उन्हें 
'फोड़ता जाय, इत्यादि तो वह श्रम-विभाग अवश्य ही एकता का 
पोषक होगा। 

पर यदि काम करने वालों की इच्छा के विपरीत एक सेनिक महत्त्व 
की रेल, कोई भारी प्रासाद अथवा पेरिस की प्रदर्शिनी को भरने के लिए 
'मूखंतापूर्ण चीजों का बनाना शुरू फ्िया जाय, और उसके लिए एक 
ग्रादमी को बलपूर्वक लोहा लाने के लिए कहा ज्ञाय, दूसरे से कोयला 
खुदबाया जाय, तीसरे को सांचे बनाने के लिए पीटा जाय, चौथे को पीठ 
पर कोड़े मारकर उसे पेड़ काटने के लिए कद्दा जाय, और पांचवें को 
हंटर दिखाकर उसको आरे से काटने के लिए मजबूर किया जाय, और 
इनमें से एक को भी.यह पता न हो कि यह सब किस स्वग की प्राप्ति के 
लिए किया जा रहा है, तब तो इस श्रम-विभाग से एकता नहीं उलटे द्व ष 
और केवल द्वेष ही बढेगा | 

अत: साम्यवाद की बुनियाद पर संगठित हुए स्वाधीन समाज में, 
जिसमें उत्पादक साधन और ओजार राष्ट्र की सम्त्ति रहेंगे प्रत्येक 

आदमी श्रम-विभाग को अंगीकार वहीं तक करेगा, जहां तक कि उसे वह 
लाभदायक प्रतीत होगा और चू कि प्रत्येक आदमी स्वभावत: अपनी वृत्ति 
ओर प्रवृत्तियों में विकास और विविधता देखने के लिए समुत्सुक रहता 
है अज-का-सा श्रम-विभाग तो उस स्वाधीन समाज में एकदम अ्रसम्भव- 

सा। दो जायगा । 

यह सोचना केवल भ्रम है कि उत्पादक-साधन राष्ट्र के हाथों में आते 

ही प्रत्येक चोज की पेदाइश बेहद बढ़ जायगी। इस भ्रम को अपने हृदय 
में स्थान देना मानों यद आशा करना है कि गुलामों को आजाद कर देने 

पर भी हमारे दीवानखाने, नृत्य-शालायें, थर पर बनाए कालीन, रेशम की 
रस्सियां और मनोहर बगीचे जिनमें वे गुलाम दिन-दिन भर काम करते 

रहते थे उसी प्रकार बने रहेंगे, जेसा कि पहले थे। श्रत: यह कथन 
नितान्त भ्रम-पूर्ण है. कि साम्यवाद के आदर्श युग में प्रत्येक व्यक्ति स्व- 

तन्त्र होगा, और उसे वे सब चीजें अपने उपयोग और उपभोग के लिए 
मिलती रहेंगी जो आज केवल धनी लोग ही खरोद और काम में ला 
सकते हैं । 


सुधार अथवा स्वाधीनता 


वेशानिक तथा उनकी देखा-देखी अ्रन्य सम्पन्न वर्ग के लोग भी हमारी 
इस वतमान आशिक व्यवस्था को सुधार कहते हैं | इस सुधार में, जिसका 
अंग रेलें, तार, छाया-चित्र-कला (70]]000४8720/9) एक्सरेज, शफा- 
खाने, प्रदर्शिनियाँ और प्रधानत: तमाम सुख-सामग्रियां हैं, ये लोग कुछ 
ऐसी पवित्रता और दिव्यता का दश न करते हैं कि वे इस बात का विचार 
तक बरदाश्त नहीं करते कि इसे या इसके किसी छोट-से अंश को भी 
नष्ट नहीं भ्रष्ट तक करना ठीक होगा । हाँ, और सब बातों म॑ मनमाना 
परिवर्तन भले ही हो जाय पर इस सुधार-सामग्री को कोई दह्ाथ न 
लगाने पावे । 

पर ज्यों-ज्यों हम 'अधिकाधिक गहरा विचार करते हैं त्यों-त्यों हमें 
इस बात का और भी स्पष्ट ज्ञान होता जा रहा दै कि इस सुधार को हस्ती 
तो तभी कायम रह सकती है जब काम करनेवालों को-मजदूरों को-काम 
करने के लिए मजबूर किया जाय । पर वेज्ञानिकों का यद विश्वास हो 
गया है कि यह सुधार हमारे लिए सबसे अधिक कल्याण को वस्तु है । 
पहले जमाने के न्‍्यायकार कद्वते थे कि संसार में न्याय हीं सर्वोपरि है, इसो 
प्रकार बेशानिक भी अपने इस विश्वास के बल पर जोरों से प्रतिपादन 

करते हैं कि न्याय रहे या ड्बे; सुधार की तूती ही चारों ओर बोलनी चाहिए। 
ओर वे केवल कहते नहीं बल्कि वेसा ही कर भी रहे हैं। इन सुधारों को 
छोड़ अन्य सब बातों के सिद्धान्त और व्यवहार में भले ही परिवतन हो 
जाय; पर कारखानों, मिलों और खासकर दूकानों पर्‌ जो-जो भी कुछ 
बिकता है उसमें किसी प्रकार की न्यूनता न होनी चाहिए । 

पर मेरा खयाल है कि विश्व-बन्धुत्व के नियम को मानने वाले, 
अपने पड़ोसी पर भी अ्रपने ही जेसा प्यार करनेवाले संस्कारवान पुरुषों को 
इससे टीक विपरीत हो प्रतिपादन करना चाहिए। 

बिजली की बत्तियाँ, टेलीफोन, प्रद्शिनी, प्रमोद-वन, नृत्य-शालायें- 
और रंगभूमियाँ अच्छी चीजें होंगी | सिगरेट, दियासलाई की पेटियों और 
मोटर गाड़ियाँ भी अच्छी होंगी। पर ये हमारा क्या उपकार करती हैं ? 
रेलें हमें तेजी से एक स्थान से दूसरे स्थान को पहुंचा देती हैं और कल- 
कारखानों के द्वारा सस्ती और सुन्दर चीजें हमें मिलतो हैं, मिलें हमें बढ़िया 
कपड़ा देती हैं | पर इन सब चीजों का जितना ही जल्द सत्यानाश हो 
अच्छा है, यदि इनके बनाने के लिए फी सेकड़ा ६६ मनुष्यों को अथघना 
सुन्दर ग्रामीण-जीवन छोड़कर कारखानों में गुलाम बने रहकर नाना प्रकार 
के रोगों का शिकार हो अकाल मृत्यु के अधीन होना पड़ता है। लंदन 
आर पीट्संबर्ग में बिंजली की बत्तियाँ लगाने, प्रदर्शिनी को इमारतें बनाने, 
बदिया-से-बढिया रंग बनाने और उत्कृष्ट तथा महीन कपड़ा तेजी से बुनने 
के लिए यदि केवल कुछ ही लोगों को नष्ट, बरबाद करना या अल्पजीबी 
बना देना अनिवाय हो तो ऐसे सुधारों से बाज आना ही अच्छा है। 
लन्दन और पीटसंबर्ग को गेँंस के प्रकाश से प्रकाशित करना ही भला है। 
ऐसी प्रश-नाशक प्रदशिनियों; रंग और महीन कपड़ों का न होना ही 

ग्रच्छा है। परमात्मा के लिए ऐसे कामों को न कीजिए जिनसे अपने 
दूसरे भाइयों को अपनी स्वाधीतता या प्राणों को बलि चढ़ानी पड़ती हो । 
सच्चे संस्कारवान्‌ पुरुष तो पुनः इस बात पर तैयार हो सकते हैं कि वे 
धोड़ों पर ही सफर करें या माल-असबाब यहाँ-से-वहाँ पहुचावें ओर 
जमीन को भी लकड़ी या हांथों से ही जोतें । बल्कि वे उन रेलों में बेठनां 
कभी स्वीकार न करेंगे जिनके नीचे प्रति वर्ष कई आदमी पिस जाते हैं, 
जैसा कि शिंकागों में होता है । सच पूछा जाय तो रेल के संचालकों को 
ग्रपनी सड़क इस तरह बना लेनी चाहिए जिससे इतनी प्राण-हानि ही न 
होने पावे | किन्तु शिकागो की रेलवे-कम्पनी के संचालक अपनी रेल की 
सड़क इसीलिए नहीं बदलत कि बनिस्वत सड़कें बनाने के रेल में दबने 
वाले अभागों के कुदुम्बों को मुआवजा दे देना उनके लिए अधिक फायदे- 
मन्द है। सच्चे ओर सहृदय मनुष्यों को तो न्याय को सवप्रथम मानना 
चाहिए | जहन्नुम में जावें ये सुधार जो नित्य मनुष्य की स्वाधीनता और 
प्राणों का बलिदान माँगते रहते हैं | हमारा ध्येय वाक्य यह हो न्याय की 
वेदी पर स्वार्थ का बलिदान हो ।' न कि स्वाथ की वेदी पर न्याय का 
वध करो।' 
पर सुधार--सच्चा सुधार--नष्ट नहीं किया जा सकता। सचमुच हमें 
'फिर लौंटकर न तो अपनी जमीनें लकड़ी से जोतनी होगी और न 
मशालों से अपने मवनों को प्रकाशित करना होगा | श्रपनी स्वाधीनता 
को बलि चढ़ाकर भी मनुष्य ने यह जो वेशानिक प्रगति की है वह व्यर्थ 
न होगी । यदि हम केवल यह याद रखें कि हमें अपने स्वार्थ के लिए 
अपने दूसरे भाइयों के जीवन को नष्ट न करना चाहिए तो हम आवश्यक 
निर्दोष सुधारों का आविष्कार भी जरूर कर सकेंगे । हम अवश्य ही 

अपने जीवन को ऐसे सांचे में ढाल लेंगे जिससे अपने भाइयों की स्वाधी- 
नता को बिना नष्ट किये ही प्रकृति पर दमारा प्रभुत्व प्रस्थापित करने वाले 
तमाम अ्रविष्कारों का उपयोग करने में हम समथ हो सकेंगे । 


$ ७9६४ 
गुलामी की जड़ हमारे भीतर है 


कल्पना कीजिए कि एक विदेशी देहाती हमारे शहरों में आता है १ 

वह न हमारे इतिहास से परिचित है और न कानूनों से । हम उसे अपने 
नागरिक जीवन के विविध अंग दिखाते हैं और पूछते हैं कि इस नवीन 
जगत्‌ में वह कौन-सी बात है जो उसे अपने जगत्‌ से एकदम भिन्‍न 
दिखाई देती हे | वह फौरन यही कहेगा कि हमारे और यहां के जीवन में 
सबसे बड़ा फक यही है कि यहां कुछ लोग तो केवल आराम करते हैं 
ओर शेष सत्र दिन-भर उनके लिए मरते रहते हैं। पहले प्रकार के लोग 
दृष्ट-पष्ट हैं उनके हाथ स्वच्छु और कोमल हैं, पोशाक सुन्दर है, बढ़िया 
मकानों में रहते हैं; बहुत थोड़ा, हल्का-सा काम करते हैं या बिलकुल ढीः 
नहीं करते और दिन भर अपना दिल बहलाया करते हैं । इनके मनोरञ्जन 
की सामग्री भी ऐसी-वेसी नहीं होती | बेचारे अन्य लोग बरसों कटोर परि- 
श्रम कर इनके मनोरज्जन की सामग्रियां बनाते रढते हैं और ये दूसरे 
प्रकार के लोग ? ये केसे हैँ ? गन्दे कोंपड़ों में रहत हैं, फ्ये-पुराने कपड़ों: 
से अपने दुबले-पतले शरीर को दांपत हैं और सुबद से शाम तक उन 
लोगों के लिए काम करते हैं जो इधर का तिनका उठाकर उधर नहीं: 


श्८ हमारे जमाने की गुलामी 


रखते, बल्कि हमेशा केवल मनोरञ्जन ही किया करते हैं । 

भले ही आजकल के गुलामों और मालिकों के बीच का फके इतनी 
स्पष्टता के साथ न दिखाई देता हो जितना कि पहले गुलामों और मालिकों 
में दिखाई देता था, भले ही आजकल के गुलांम थोड़े ही समय के लिए 
'गुलाम हों और बाद मे मालिक बन जाते हों, भले ही कुछ लोग गुलाम 
अर साथ ही गुलामों के मालिक भी हों, 4२ इन दो वर्गों के प्रिश्रण से 
यह इनकार नहीं किया जाता कि ञ्राजकल समाज में पहले की भांति 
गुलाम और गुलामों के मालिक ऐसे दो वर्ग नहीं हैं । बीच में संध्याकाल 
के होते हुए भी कोई यह नहीं कह सकता किं प्रत्येक २४ घण्टे का काल 
स्पष्टतः दिन और रात में विभकत नहीं है । 

ग्राजकल के (गुलामों के) मालिकों के पाप्त यदि कोई एक निश्चित 
'गुलाम नहीं है तो इससे क्या ? उनके पास वे रुपये तो हैं जिनकी आव- 
'श्यकता सेकड़ों गुलामों को है। और इन सेकड़ों में से वह भला आदमी 
हर किसी गुलाम को चुनकर उसे अपना एह्सानमन्द बना उसके द्वारा 
अपने मकान के परनाले और पाखाने साफ करवा सकता है। 

हमारे इस युग में केवल वे ही गुलाम नहीं हैं जो कल-कारखानों और 
'मिलों में काम करते हैं | जिन्हें अपने जीवन-निर्वाह के लिए अपने को उन 
कारखानों के मालिकों के हाथ पूरी तरह बेच देना पड़ता है, बल्कि तमाम 
किसान भी तो गुलाम ही हैं जो दूसरे की जमीन में दूसरे ही का अ्रनाज 
बोते हैं, दिन-दिन भर मरते हैं, और दूसरे ही के खलिद्ान में उसके लिए 
'उस अनाज को इकट॒ठा करते हैं | गुलाम वे किसान भी तो हैं जो साहू- 
कारों का रुपया नहीं---उसका सूद चुकाने के लिए अपने खेतों में कड़ी 
'मिहनत करते रहते हैं और फिर भी जीवन मर पार नहीं पाते । गुलाम वे 

असंख्य लोग भी हैं---रसोइये, महरियां, दरबान, कोचवान, अदंली, 
इत्यादिं, जो अपने जीवन भर अत्यंत अ्स्वाभाविक और अधििय पेशे कर- 
करके अपने पेट का गढ़ा येन-केन-प्रकारेण भरने की चेष्टा मे सुध-बुध मूल 
जात हैं।। 

गुलामी अपने पूरे जोश में हे; पर दम उसे देख नहीं सकते-ठीक 
उसी तरह जेसो कि अ्रठारहवीं शताब्दी के अनन्त में वह यूरोप में थी और 
वहां के लोग उसे देख नहीं सकते थ । 

यूरोप के उस जमाने के लोग सोचते थे कि इन गरीबों को मजबूर करके 
अपनी जमीन इनसे जुतवा लेना एक स्वाभाविक बात है। यह भी एक 
स्वाभाविक, अनिवाय आशिक व्यवस्था है कि उनको हमारी आज्ञा का 
पालन करना चाहिए । इसे वे गुलामी नहीं कहत थ। 
ह यही स्थिति-आज हमारी हो रही है । इस युग के लोग इन मजदूरों 
की दशा को एक स्वाभाविक और अनिवाय बात समभते हैं और इसे 
भी वे गुलामी नहीं कहत । 

पर हमारी जागृति भी ठीक उसी तरह धीरे-धीरे हो रही है जेसे कि 
अठारहवीं शताब्दी के अन्तिम काल में लोगों को हुई थी। पहले उन्हें 
किसानों का पूरी तरह अमीरों के अधीन होकर रहना स्वाभाविक और 
आनिवाय प्रतीत होता था, पर शीघ्र ही उनकी आँखों ने देखा कि यह 
सरासर अनुचित, अन्यायपूण ओर अनीतिमय काये है। इस कलंक को 
जितनी जल्दी धोकर साफ किया जाय उतना भला है | इसी प्रकार हमारी 
भी आखें अब धोरे-धीरे खुल रही हैं | हम भी देखत हैं कि इन मजदूरों 
को दशा, जो हमें पहले बिलकुल मामूली और यथाथ मालूम होती थी, 
अशोभनीय है, और इसमें परिवत्तन करना परमावश्यक है । 

इस युग की गुलामी का सवाल आज टीक उसी अवस्था मं से गुजर 
रह। है जिसमें से अठारहवीं शताब्दी के अन्त में पश्चिमी यूरोप और 
अमेरिका में गुलामी की निध ण प्रथा का सवाल गुजर रहा था | 

पर इस समय केवल प्रोगामी विचारों के लोग ही इस अन्याय को 
जानने लगे हैं। अधिकांश लोगों को तो इस बुराई का अभी कुछ खयाल 
ही नहीं है । 

इसका कारण क्या है ? मजदूरों की इस जीती-जागती नवीन गुलामी 
को अधिकांश लोग क्यों नहीं देख पात ? इसका एक प्रधान कारण यही 
है कि दमारे अन्दर से वह निघ ण गुलामी की प्रथा अमी-श्रभी उटी हे । 
यथार्थ में देखा जाय तो पहली प्रथा अब बहुत पुरानी अ्रत: बेकाम-सी 
हो गई थी | दूसरे एक नवीन और सृक्ष्मतर गुलामों की प्रथा का आवि- 
प्कार भी हो चुका था। इस नवीन प्रथा के अनुसार हम एक नहीं अनेकों 
गुलाम खरीद सकते हैं | क्रीमिया के तातार अपने कोदियों के साथ जो 
व्यवहार करते थे वही हमने इस गुलामी की प्रथा के साथ ऊिया। क्रोमिया 
के निवासियों ने अपने केदियों को मुक्त करने के एक नव्रीन तरीके 
का आविष्कार किया । वे पहले अपने कैदियों के परों के तलुए छीज् 
डालते थे, फिर सूअर के बालों के छोटे-छोटे टुकड़े करके उन जरबमों पर 
डाल देते थे। इतना कर लेने पर वे कीदियों की बेड़ियाँ काटकर 
उन्हें स्वतन्त्र कर देते थे। अमेरिका और खूस में गुलामी को प्रथा 
को नष्ट करते समय भी इसी नोति से काम किया गया । गुलामी जड़ से 
नहीं काटी गई, बल्कि केवल ऊपर से उसकी कलम कर दी गई जिससे वह 
आर भी जोश के साथ पनपने लगी | जब लोगों का यह यकीन हो गया 
कि मनुष्य बिना ही बेड़ियों और काठ के खोड़े के हमारा गुलाम बना रह 

सकता है तो यह अनावश्यक था कि उसे व्यथं ही जकड़ दिया जाय। 
इससे तो बल्कि हमारे काम में हानि होने की सम्भावना थी। ( उत्तरी 
अमेरिका के निवासियों ने इसी से तो पुरानी गुलाम-प्रथा को नष्ट करने के 
लिए जोरों सेमांग की क्योंकि इस समय नवीन--पस की -गुलामी ने अ्रपना 
प्रभाव अच्छी तरह लोगों पर जमा दिया था। दक्षिणी अ्रमेरिका के लोगों 
को अभी इस देवी की शक्ति के अच्छी तरह दर्शन नहीं हो पाये थे, 
इसलिए, उन्होंने उस पुरानी प्रथा को नष्ट करने के लिए अपनी श्रनुमति 
नहीं दी। ) 

रूस में गुलामी की प्रथा का अन्त तभी किया गया जब धनिकों ने 
श्रपने अन्दर जमीनों का बटवारा पूरी तरह कर लिया था। जब किसानों 
को जमीनें दी गई' तव उन पर बेहद कर्जा बना हुआ था । इस तरद्द जमीन 
की गुलामी का नाश हुआ और पसे की गुलामी उन पर सवार हुई । यही 
बात शेष यूरोप में भी हुई । जमीनों के कर तब हलके किये गये जब वे 
किसानों के हाथों से निकलकर अमीरों के पास चली गई, जब किसान 
खेती करना भूल गये, जब वे शहरों म॑ं ग्राकर हमेशा के लिए. बस गये, 
आर जब वे पूरी तरह पृ जीपतियों के अधीन हो गये । इंग्लैंग्ड में भी 
तभी अनाज पर के कर उठाये गये | अब जम॑नी और अन्य देशों में भी 
मजदूरों पर के कर उठाकर इन धनिकों पर लगाये जा रहे हैं क्योंकि 
मजदूर भी आखिर हैं तो उन्हीं की अधीनता में ! गुलामी का एक प्रकार 
तबतक नहीं नष्ट किया जा त्कता जबतक दूसरा अधिक अच्छा प्रकार 
उसका स्थान ग्रहण नहीं कर लेता । यह देवी अनेकरूपा है। कभी एक 
आर कभी दूसरा और कभी-कभी एक साथ अनेक रूप दिखाकर वह लोगों 
को अपने अधीन किया करती है। जन-समाज का एक छोटा-सा हिस्सा 

अपने हाथों में धन और अधिकार को सम्मिलित कर सब भाइयों पर 
अपना आतंक जमाये रखता है। ओर यही--थोडे लोगों द्वारा अधिक 
लोगों का गुलाम बना लिया जाना--हमारी दुदंशा का सच्चा कारण है। 
अत: इन श्रमजीवियों को दुरवस्था को दूर करने के उपाय ये हैं--सबसे 
पहले हम कबूल कर लें कि हमारे समाज में गुलामी की प्रथा--किसी 
अआलंकारिक भाषा में नहीं बल्कि सरल-से-सरल अ्रर्थ में--विद्यमान्‌ है । 
अर्थात्‌ अल्प-संख्यक लोगों के हाथों में बहु-संख्यक लोग जकड़े हुए हैं । 
दूसरे इस गुलामी के कारणों को हू ढना और तीसरे उन कारणों को जान 
लेने पर उनको दूर करने के लिये जी-जान से यत्न करना । 


8४८५ 

इस युग की गुलामी का प्रधान कारण क्या है ? वे कौन-सी शक्तियां 
हैं, जो कुछ ,लोगों को दूसरों का गुलाम बना देती हैं ? यदि हम रूस, 
यूरोप, और अमेरिका के तमाम श्रमजीवियों से---उन सब मजदूरों से-- जो 
कल-कारखानों में, मिलों म॑ं और मिन्न-मिन्न शहरों तथा देहात में स्थान- 
स्थान पर हमें मजदूरी करते हुए दिखाई देत हैं, पूछें कि तुम क्‍यों इस 
तरद् मजदूरी कर रहे हो तो वे निश्चय ही उत्तर देंगे कि क्‍या करें पेट 
ते आया | जब और कुछ न रहा तो यही करना पड़ता है और घर-घर 
मारे-मारे घूमना पड़ता है। उनकी इस मजबूरी के कारण क्या हो सकते 
हैं ? यही कि, या तो उनके पास कोई जमीन नहीं रह गई, जिसमे वे काम 
कर अपना निवांह कर सकें, या उनसे इतने कर मांगे गये कि बिना 
अपना परिश्रम या जमीन वेचे वे उन्हें दे नहीं सकते थ | तीसरा कारण 
यह भी हो सकता है कि वे कारखानों में इसलिए रहत हैं कि उन्होंने अपनों 
आदतें बिगाड़ ली हैं, अधिक विलासी बन गये हैं। मनुष्य अपनी स्वावी- 
नता ओर परिश्रम को वेचकर ही विलास का उपभोग कर सकता है । 

पइली दो बातें अर्थात्‌ (१) जमीन का अ्रभाव या आवश्यकता ओर 
(२) कर, उसे अपना परिश्रम बेचने को मजबूर करते हैं, और तीसरी 

बात अर्थात्‌ उसकी बढ़ी हुई और असंतुष्ट कामनायें या आवश्यकतायें-- 
उसे उस गुलामी में जकड़े रखती हैं । 

हम कल्पना कर सकते हैं कि हेनरी ज्याज की योजना के अनुसार 
जमींदारों से जमीनें निकालकर श्रमजीवियों की गुलामी के पहले कारण 
को दूर किया जा सकता है । एक कर की योजना के अलावा इम यह भी 
कल्पना कर सकते हैं कि तमाम करों को रद्द कर या गरीबों से उठाकर 
उनको अमोरों पर लगाया जा सकता है । पर तीसरी बात सबसे कठिन 
जान पड़ती है । जब तक यह वतंमान आधथिक संगठन बना रहेगा, 
आदमी उस स्थिति की कल्पना भी नहीं कर सकता कि जब धनों लोग 
अधिकाधिक और विलासी आ्रादतों को अखि्तियार न करेंगे। यही आदतें 
धीरे-धीरे गरीबों में भी, जो कि नित्य इन श्रीमानों के सम्पक में आते रहते 
हैं, फौरन फेल जावेगी क्योंकि यह बिलकुल स्वाभाविक बात है कि यूखी 
जमीन पानी को फौरन सोख लेती है | वतमान आथिक संगठन के रहते 
हुए हम यह भी खयाल नहीं कर सकते कि ये आदतें इन गरीब लोगों के 
लिए इतनी आवश्यक न हो जावेंगी कि वे उनके शिकार बनकर अपनी 
स्वाधीनता को बेचने के लिए तेयार होंगे । 

इसलिए यह तीसरी शर्त यद्यपि मनुष्य की इच्छा पर निभंर है, 
( अ्रर्थात्‌ मामूली तौर ०्र हमें मालूम होता है कि आदमी प्रलोभन का 
प्रतिकार कर सकता है ) और यद्यपि विज्ञान यह मंजूर नहीं करता कि 
वह भी श्रमजीवियों की दुदशा का एक कारण है तथापि यही इस गुलामी 
का सबसे अधिक मजबूत और दुनिवार कारण हे। 

अमीरों के पास रहने वाले श्रमजीवियों को प्राय: नई आवश्यकतायें 
हमेशा सताती रहती हैं और उनकी पूर्ति तभी हो सकती है जब वे उसके 

लिए अधिक-से-अधिंक समय कठिन परिश्रम करत हैं । अतः श्रमेरिका 
और इंग्लेए्ड के मजदूरों को अपने जीवन निर्वाह के लिए जितने धन 
की आवश्यकता होती हे उससे दसगुनी अधिक मजदूरी मिलने पर भी 
वे ठीक पहले ही की तरह गुलाम बने रहते हैं | 


जमीन, जायदाद ओर कर सम्बन्धी कानून 


समाज म॑ ऐसे कई नियम और परिस्थितियां हैं जो श्रमजीवियों को 
पू जीपतियों के अधीन रहने पर मजबर करतो हैं| जमनी के साम्यवादियों 
ने इन सबको एकत्र करके उन्हें एक नवीन नाम दे दिया है। वे 
इन्हें 'वेतन के लौह-नियम' कहते हैं | लौह से उनका मतलब है कठोर- 
अपरिवित॑नीय । पर इन नियमों में ऐसी एक भी बात नहीं जिसको हम 
बदल न सकत हों । ये तो हमारे जमीन-जायदाद और करों से सम्बन्ध 
रखने वाले मनुष्य के बनाये कानूनों के उपनियम मात्र हैं। कानून तो 
आखिर मनुष्यों की ही सृष्टि हैं । उन कानूनों को तोड़ने-मरोड़ने का मनुष्यों 
को पूरा अधिकार है | गुलामी का जनक कोई प्राकृतिक नियम नहीं बल्कि 
मनुष्य का बनाया कानून ही है। प्रकृत उदाहरण में स्पष्ट और निश्चित 
है कि हमारे युग की यह गुलामी भी किसी भी प्राकृतिक नियम का फल 
नहीं बल्कि कर, जमीन और जायदाद-सम्बन्धी मनुष्य के बनाये कानूनों 
का परिणाम है | समाज में ऐसे कानून हैं जिनके अनुसार एक हो मनुष्य 
ग्रपरिमित जमीन का मालिक हो सकता है और वह बाप से बेटे को 
विरासत में या मृत्यु-पत्र की रू से मिलती चली जाती है या किसी दूसरे 
शख्स को बेच दी जा सकती है । एक दूसरे प्रकार के काबून हैं जिनके. 

अनुसार प्रत्येक को उससे मांगे जाने वाले तमाम कर बिना किसी पूछ-ताछु 
के दे देने चाहिए | एक तीसरे प्रकार का कानून भी है जिसके अनुसार 
मनुष्य अपने पास की तमाम वस्तुओं का--फिर वह किसी भी उपाय से 
प्राप्त क्यों न की गई हों, सम्पूर्णतया मालिक बन जाता है और इन्हीं कानूनों 
का परिणाम है यह गुल्लामी । 

इन तमाम कानूनों के हम इतने आदी हो गये हैं कि वे हमें बिलकुल 
न्याय और आवश्यक प्रतीत होते हैं, जेसे कि गुलामी की प्रथा पुराने 
जमाने में मालूम होती थी । और यह स्वाभाविक भी है। पर समय पाकर 
लोगों ने गुलामी की प्रथा की भयंकरता का दश न किया और वे उन कानूनों 
की न्याय्यता के विषय में सन्देह करने लगे जो गुलामी को प्रचलित किये 
हुए थे | इसी प्रकार वतमान आशिक व्यवस्था के दुष्परिणामों के प्रकट 
होते ही हमारे दिलों में भी स्वभावतः जमीन-जायदाद और कर-सम्बन्धी 
व॒तंमान कानूनों में, जिनके कारण यह स्थिति पेदा हो गई है, अनायास 
ही संदेह उत्पन्न होने लग गया है । 

पुराने जमाने के लोग पूछते थे, क्‍या यह उचित है कि कुछ लोग 
चूसरों को खरीद कर अपना दास बना लें, जिनका किसी चीज के ऊपर 
कोई अधिकार ही न हो, बल्कि उल्टा वे जो कुछ भी पेदा करें अपने 
मालिक को ही दे दिया करें १ उसी प्रकार अब हमें भी अपने-आप से यह 
सवाल पूछना चाहिए कि क्‍या यह न्याय्य है कि मनुष्य उस जमीन का 
उपयोग न करे जो दूसरे के नाम पर दज हो ? क्या यह न्याय्य है कि 
मनुष्य से उसके परिश्रम के फल का जितना बड़ा हिस्सा कर के रूप में 
मांगा जाय, वह दे दिया करे ? क्‍या यह न्याय्य है कि मनुष्य किसी ऐसी 
वस्तु का उपयोग न करे जो दूसरे की सम्पत्ति समभ्ली जाती है । 

क्या मनुष्य को ऐसी जमीन का उपयोग नहीं करना चाहिए 
जो दूसरे की सम्पत्ति हो, पर जिसे वह अन्य मनुष्य 
स्वयं जोतता न हो ? 


का जाता है कि यह कानून खेती की तरक्की को ध्यान में रखते 
हुए. बनाया गया है। दलील यह है कि यदि खेती को , उन्नति करनी है 
तो जमीन पर मनुष्य को मालिकों होना लाजिमी है । यदि जमीने परम्परा 
द्वारा अर्थात्‌ बाप से बेटे के पास न जा सकें, यदि उसके अधिकार, के 
विषय में अनिश्चतता बनी रहे तो लोग एक दूसरे को निकाल भगावेंगे | 
अनिश्चितता के कारण कोई अपनी जमीन पर, उसको सुधारने 
की गरज से, दिल से परिश्रभ्म न करेगा | क्या यह सच है ? इसका उत्तर 
तो भूतकाल का इतिहास और वत्तमान की घडनायें देंगी। इतिहास 
कद्दता है कि जमीनें किंसी मनुष्य के अधिकार में इसलिए नहीं दी गई' 
कि वह निश्चित हो उस पर मिहनत करे, बल्कि बात यह थी कि विजे- 
तारों ने जनता से जमीनें छीनकर उन लोगों को दे दो जिन्होंने उनकी 
सहायता की। अ्रतः यह सिद्ध है कि किसानों की तरक्कों को भावना से 
प्रेरित होकर जमीनें उनकी अधीनता में नहीं दी गई । वत्तमान वस्तु- 
स्थिति भी उपयुक्त दावे की असत्यता को प्रमाणित करती है। हाँ, 
कहा जरूर यों जाता है कि जमीनों को मिल्कियत उन पर मिहनत करने- 
वालों को यह विश्वास दिलाती है कि जमीने उनसे छीनी नहीं जायंगी । 
पर यथार्थ में ठीक इसके विपरीत ही हुआ है और हो रहा है। जमीनों 
के स्वामित्व के अधिकार से, जिससे कि बड़े-बड़े जमीदारों ने बेहद 
फायदा उठाया है और प्रतिदिन उठाते रहे हैं, यही फल न हुआ है आज 

वे बहु-संख्यक किसान दूसरों को जमीनें जोत रहे हैं, और उनके मुहृताज 
हो गये हैं ? जब जमीदारों की इच्छा हो, किसान बेदखल किये जा सकते 
हैं। इससे यह सिद्ध हुआ है कि जमीनों के स्वामित्व का वर्तमान तरीका, 
किसानों के इस अधिकार की रक्षा नहीं करता कि वह जमीन पर बढहाये 
हुए अपने पसीने के फल का आप ही उपभोग करें । बल्कि हो यह रहा 
है कि कड़ी मिहनत से काम करने वाले किसान के हाथ से जमीन निकाल- 
कर निकम्मे जमीदारों के हाथों म॑ं सौंपने का वह एक तरोका है। अतः 
यह खेती के बनाने का नहीं उसे बिगाड़ने का तरीका है । 
२५ 2५ २५ है 

करों के विषय में यह कहा जाता हें-लोगों को कर इस- 
लिए देना चाहिए कि वे सबकी सम्मति से, भले ही वह 
सम्मति मूक ही हो, लगाये गये हें । दूसरे, उनका उपयोग 
जनता को आवश्यकताओं की पूर्ति और छाभ के लिए किया 
जाता हैं । क्‍या यह भी सच है ? 


इसका भी उत्तर इतिहास और वर्तमान घटनायें भली-भांति दे सकती 
हैं। इतिहास यह डंके की चोट से कहता है कि कर कभी सव॑-साधारण 
को सम्मति से नहीं लगाये गये। बल्कि इसके विपरोत हुआ यद्द है कि 
जब किसी जाति ने दूसरी जाति पर (युद्धू करके या अन्य किसी चाल से, 
ग्रपनी सल्तनत कायम की तब उसने विजित जाति पर अपने कर लगा 
दिये, इस गरज से नहीं कि उन करों को लेकर वह सव-साधारण के 
उपयोगी कामों में लगा दे बल्कि सिफ अपने हो लाभ के लिणए। और 
यही आज भो हो रहा हे । वे ही लोग कर ले रहे हैं जिनके हाथों में 

शक्ति है। यदि इन करों के किसी हिस्से का उपयोग किसी साव॑जनिक 
काल के लिए किया भी जाता है तो वह काम भी ऐसा ही होता है जिससे 
लाभ के बजाय जनता की हानि ही अधिक होती हे । 

एक उदाहरण लीजिए | रूस में एक किसान की आय का पूरा 
तोसरा हिस्सा करों के रूप में उससे वसूल कर लिया जाता है; और राज्य 
को आय का केवल पचासवां हिस्सा जनता की सबसे बड़ी आवश्यकता 
अर्थात्‌ शिक्षा पर खर्च किया जाता है। खैर, सो भो अच्छी हो सो नहीं। 
बच्चों को पढ़ाने का दंग ऐसा विचित्र है कि उनकी बुद्धि को ही वह 
पढ़ाई कुचल डालती है। फलत: जनता को लांभ तो उल्टे हानिदी 
अधिक होती है । शेष उनचास हिस्से अनावश्यक और हानिकर बातों में 
मसलन फौज को सजाने, सेनिक- रेलें, किले; जेल आदि बनाने, पादड़ियों 
का भरण-पोषण करने, अदालत चलाने, मुल्की और फौजी अफसरों को 
तनख्वहिं चुकाने तथा इन करों को उगाहने वाले अधिकारियों की तन- 
ख्वाहें आदि में खच होते हैं । 

यही बात न केवल फारस, तुकस्तान और भारत में बल्कि उन 
तमाम देशों में हो रही है जो सुसंगठित ईसाई राष्ट्र हैं और जहां प्रजा- 
सत्तात्मक राज्य भी है। कर वसूल करते समय कर दाताश्रों को इच्छा, 
अनिच्छा, सम्मति-असम्मति की कोई परवा ही नहीं करता, न इस बात 
की परवा की जाती है कि कर केवल उतने ही वसूल किये जाये जितने 
आवश्यक हों। यह भी नहीं | कर तो ज्यादा-से-ज्यादा जितना वसूल 
किया जा सकता है ले लिया जाता है। (यह बात किसी से छिपी नहीं कि 
प्रातिनिधिक राज्यसभाओं का संगठन कैसा होता है और उनमें बेठने वाले 
सदस्य जनता के कहाँ तक सच्चे प्रतिनिधि होते हैं ।) फिर वे सबं-साधा- 

रण के लाभ के लिए. भी खच नहीं किये जाते बल्कि उन्हीं कामों के लिए 
खच होते हैं जिन्हें शासक-वर्ग अपने लिए आवश्यक समभते हैं। और 
ये बातें यही न हैं--क्यूबा या फिलिपाइन्स महायुद्धू का संचालन; ट्रान्स- 
वाल की सम्पत्ति हड़पने और हजम करने के उपाय आदि । अतः यह 
दलील, कि लोगों को कर इसलिए देने चाहिए कि वे उनकी सम्मत्ति से 
लगाये गये हैं और वे उन्हीं के लाम के लिए खच् होते हैं, उतनी ही 
व्यर्थ और अन्याय्य है जितनी कि जमीनों को मनुष्यों की खानगी सम्पति 
बना देना खेतों की उन्नति के लिए परमोपयोगी और आवश्यक है, यह 
बताने वाली दलील है । 
»< >< »< »< 

क्या यह ठीक हैँ कि लोगों को अपनी जरूरत पूरी करन 
के लिए उन आवद्यक चीजों का उपयोग नहीं करना चाहिए 
जो दूसरों की सम्पत्ति हें ? 

ऊहा जाता है कि उपाजित वस्तुओञ्रों पर मनुष्य का स्वत्व इस लिए 
प्रस्थापित किया जाता है कि काम करने वाले को इस बात का विश्वास 
रहे कि उसके परिश्रम का फल कोई उससे छीन न सकेगा । 

क्या यह सच है ? 

सरासर भूठ । आपके आस-पास संसार में कया हो रहा है ? उधर 
कवल एक दृष्टियात करके देख लीजिए कि वास्तविकता इस कथन के 
कितनी विपरीत है । 

समाज में उपाजित वस्तुओं पर खत्व प्रस्थापन करने के अधिकार 
या कानून का परिणाम टीक-ठीक वही हुआ है जिले बढ रोकना चाहता 

था| यही कि श्रमजीवियों द्वारा जो चीजें पेदा की गई हैं और की जा 
रहो हैं वे सव उन लोगों के पास हैं और ज्यों-ज्यों वे पेदा होती जाती हैं, 
उनके द्वारा ले ली जाती हैं, जिन्होंने उन चीजें को पैदा नहीं किया । 

जमोन के स्वामित्व के उस कानून की बनिस्वत यह कथन ओर भी 
अधिक अन्यायपूर्ण है कि उपाजित वस्तुओं पर स्वत्व-प्रस्थापन का अधि- 
कार श्रमजीवियों को इस बात का निश्चय दिला देता है कि अपने परि- 
श्रम के फल का उपभोग वे ही करेंगे ! यह भी उसी शुष्क सिद्धान्त पर 
आधार रखता है जो जमीन वाले कानून की जड़ में है। पहले तो उनके 
परिश्रम का फल उनसे अन्याय और बल-पू्वक छीन लिया जाता है और 
फिर बीच में एकाएक कानून कूद पड़ता है । अब वही चोजें जो कि अ्रम- 
जीवियों से अन्याय और बल-पूवंक छोन ली'गई हैं उन लोगों को निजी 
सम्पत्ति कहाने लग जाती हैं जिन्होंने कि उन चीजों को चुरा लिया है, 
श्रमजीवियों से जबरदस्ती छीन लिया है । 

सम्पत्ति--मसलन्‌ एक कारखाना अनेक छल-कपट से प्राप्त कर उसमें 
श्रमजीवियों के परिश्रम का फायदा उठाया जाता है, पर फल समझा जाता: 
है धनिकों के परिश्रम का और एक पवित्र वस्तु मानो जाती है। पर केसाः 
आ्राश्चय है कि उन कारखानों में मरनेवाले मजदूरों का जीवन, उनका 
परिश्रम, उनकी निजी सम्पत्ति नहीं, बल्कि कारखाने के मालिक की समभी 
जाती दे बशतें कि वह मजदूरों की आवश्यकता या गरज का फायदा उठा 
कर उन्हें किसी ऐसे प्रकार से बांध ले जो कानूनन्‌ जायज समझा जा रहा 
हो | लाखों मन नाज व्यापारो लोग आसामियों से जबरदस्ती या अन्य कितने 
ही उपायों-द्वारा छीन लेते हैं और वह धनियों की सम्पत्ति कहाने लग जाता 
है। खेत में किसान परिश्रम करता हैं, नाज बोता है, उसकी रक्षा करता 

है, पर वह किसी दूसरे ही शख्स अर्थात्‌ जमींदार को सम्पत्ति समभी जाती 
है | यद क्‍यों ? इसलिए कि उसने किसानों से जमीन को छीननेवाले किसो 
अपने पितामह या प्रपितामह से उस जमीन को विरासत में पाया है। कहा 
जाता है कि कानून सब की सम्पत्ति की निष्पक्ष भाव से रक्षा करता है, 
फिर वह मिल-मालिक हो या उन मिल का कोई कमंचारी, पू जीपति हो 
या धनहीन मजदूर, जमींदार हो या किसान | पर यह निषज्ञता केसी 
दो योद्धाओं में से एक के तो हाथ जकड़ दिये जाते हैं और दूसरे को 
शत्त्र दे दिये जाते हैं। और फिर यह कहा जाता है कि अब हम किसी 
का पक्ष नहीं करेंगे । मतलब यह कि न्याय और गुलामी पेदा करने वाले 
उन तीन प्रकार के कार्मों की आवश्यकता का कारण सरामर अमत्य है। 

उतना ही अ्रसत्य॒ जितनी कि पुरानी गुलामी-प्रथा के समर्थन में पेश की 
गई न्याय और आवश्यकता की दलीलें थीं। ये तीनों प्रकार के कानून 
ओर कुछ नहीं, पुरानी गुलामी प्रथा के सिंहासन पर अधिकार जमाने 
वाली उससे अधिक शक्तिशाली गुलामी मात्र है। पुराने जमाने के लोगों 
ने कानून बना कर एक जाति के लोगों को दूसरी जाति के मनुष्यों को 
बेचने--खरीदने और आधीनता में रख उनसे मनमाना काम लेने का 
अधिकार दे दिया और गुलामी का जन्म हुआ । श्राज भी समाज में कुछ 
लोगों ने ऐसे कानून बनाये कि कोई उस जमीन का उपभोग न करे जो 
दूसरे की समभी जाती हे; प्रत्येक मनुष्य उन सब करों को बिना उजर दे 
दे जो उससे मांगे जावें और किसी ऐसी चीज का उपयोग न करें जो 
दूसरे को सम्पत्ति मानी जाती हो | और यही है हमारे युग की इस गुलामीः 
को जड़ । 

हमारे जमाने की यह गुलामी जमीन, जायदाद और कर सम्बन्धी 
तीन प्रकार के कानूनों का परिणाम है। इसलिए जितने भी लोग उन 
श्रमजीवियों की दशा को सुधारना चाहते हैं, सबके प्रयत्न अज्ञातत: इन्हीं 
तीनों प्रकार के कानूनों के खिलाफ रहेंगे । 

कोई मजदूरों पर के करों को उठाकर धनिकों पर लादने का प्रयत्न 
करते हैं तो दूसरे जमीन का व्यक्तिगत स्वामित्व ही नष्ट कर देना अपना 
धर्म समभते हैं । न्यूजीलेंड और अमेरिका के किसी राज्य में इस दिशा 
में प्रयत्न भी हो रहे हैं । आयलेंण्ड में जमींद।रों के अधिकारों को निय- 
न्त्रित करने की हल-चल का उद्दश भी यही है । सुधारकों का एक तीसरा 
दल हे--साम्यवादी । ये उत्पादक साधनों को राष्ट््‌ की सम्पत्ति बना देना, 
आय ओर विरासतों पर कर बढ़ा देना और पूजीपति मालिकों के अधि- 
कारों को नियन्त्रित करना चाहते हैं । 

यह देखकर मनुष्य को स्वभावतः यही मालूम होगा कि अब के 
कानून रद हो जावेंगे और फलत: गुलामी का भी अंत अनकरीब है। 
पर हमें केवल उन शर्तों का अधिक सूक्ष्मता-पूवंक निरीक्षण करने की 

देर है, जिनके कानून की ये धारायें रद की जा रही हैं अ्रथवा इसके 
लिए. प्रयत्न हो रहा हे और हमें यकीन हो जायगा कि मजदूरों की 
दशा को सुधारने के ये सब सेद्धान्तिक और व्यवहायं उपाय पुरानी 
गुलामी के स्थान पर एक नवोन प्रकार को गुलामी को प्रतिष्ठित 
करने के कानून की रचना-मात्र हैं। केसे, सो देखिय । मजदूरों पर 
से करों को उठाकर धनवानों पर उन्हें लादने वाले शेष सब बातों 
सम्बन्धी कानूनों को ज्यों-के-त्यों रहने देंगे। पर यथाथ में इच्हीं 
चीजों पर करों का भार है । मसलन जमीनों, उत्पादक साधनों, और अन्य 
वस्तुओं का स्वामित्व । इसलिए जमीन और जायदाद-सम्बन्धी काननों 
को अछूता रहने देने से करों के उठ जाने पर भी मजदूर, जमींदारों और 
पू जीपतियों के उसी प्रकार गुलाम बने रहत हैं । 

कुछ लोग, मसलन्‌ हेनरी ज्याज और उसके साथी जमीनों के स्वा- 
मित्व-सम्बन्धी कानूनों को तो रद कर देना पसंद करत हैं, पर उसके स्थान 
पर जमीनों पर भारी किराया लगाकर इस सुधार को किसानों के लिए 
निरथंक बना डालते हैं| इस किराये से गुलामी जरा भी नहीं घर्टेगी, 
बल्कि एक नवीन गुलामी-मात्र निर्माण होगी। क्योंकि किसो वर्ष फसल न 
पकने के कारण किसान को तो अवश्य अ्रपनी जमीन का किराया या कर 
चुकता करने के लिए रुपया लेने को किसी साहूकार की शरण लेनी 
पड़ेगी । और वह वहां गया नहीं कि गुलामी में फंसा नहीं । 

अब साम्यवादियों को योजना का निरीक्षण करें। रिद्धान्त मंज 
खानगी सम्पत्ति और उत्पादक साधनों के स्वामित्त्व-सम्बन्धी कानूनों को रद 
कर करों से सम्बन्ध रखने वाले कानूनों को ज्यों-के-त्यों रहने देना चाहत 
हैं। बल्कि वे तो कुछ और भी करने जा रहे हैं। वे तो अनिवार्य परिश्रम 

का कानून बना देना चाहते हैं। मतलब यह कि वेश्रत्यन्त बुरी तरह की 
गुलामी को समाज मे प्रतिष्ठित करना चाहते हैं । 

अतः गुलामी को उत्तेजना देने वाले कानूनों को सैद्धान्तिक और 
व्यावहारिक रूप से रद करने के तमाम तरीके अवश्य ही किसी-न-किसी 
'ऐसे कानून की रचना करते हैं जिससे एक नवीन प्रकार की ताजी गुलामी 
समाज में प्रवेश कर जाती है । 

एक जेलर किसी कींदी की बेड़ियां पेरों से निकाल कर द्वथों में या 
हाथों से निकालकर गले में डाल देता है। या उन बेड़ियों को बिलकुल 
अलग रखकर उसे काठ के खोड़े में जकड देता है। मजदूरों को दशा 
सुधारने के ख्याल से अबतक जितने सुधार किये गये हैं सब इसी 
प्रकार के थे। 

पहले मालिक अपने गुलामों से मनमाना काम लिया करत थ । बाद 
में ऐसे काननों की रचना हुई कि तमाम जमीनें मालिकों के हाथों में चली 
“गई । फिर इन कानूनों को रद कर नये कानूनों के द्वारा नदीन करों की 
वृद्धि होगी । ओह ! आखिर इन नवीन करों पर अधिकार किसका होगा ? 

उन्हीं मालिकों का । और शायद इसके बाद कर-सम्बन्धी कानूनों को रद 

कर उपयोगी वस्तुर्यें और उत्पादक साधनों के स्वामित्व-सम्बन्धी नवीन 
कानूनों की सृष्टि होगी | बाद में इन कानूनों को भी रद कर अनियास मज- 
दूरी के कानूनों का निर्माण होगा । 

इससे यह स्पष्ट है कि किसी एक या दो तरह के गुलामी पेदा करने 
वाले जमीन, जायदाद, कर या उत्पादक साधन-सम्बन्धी कानूनों को रद 
कर देने से गुलामी का अन्त नहीं हो सकता। इससे तो केवल गुलामी के 
प्रकारों में ही परिवर्तन होता है जेसा कि हम ऊपर देख चुके हैं।न इन 

तीनों प्रकार के कानूनों को रद करने से ही गुलामी नष्ट हो सकती हे । 
इससे तो एक और मी नई गुलामी का उदय होगा जिसके चिह्न हम अ्रभी 
से देख रहे हैं। मजदूरों के काम के घन्टे, उम्र और स्वास्थ्य, पाठशालाश्रों 
में अनिवाय उपध्थिति, व्रद्धावस्था में जान का बीमा कराने तथा 
आकस्मिक घटना आदि के कारण काटठजाने वाले दामों-द्वारा तथा कार- 
खाने के निरीज्षण आदि-सम्बन्धी कानूनों द्वारा मजदूरों की स्वाधीनता को 
नवीन रूप से जकड़ना फिर शुरू हो गया है। यह और कुछ नहीं, केवल 
संक्रमण-कालीन कानून हैं जो एक नवीन ओर अननुभूत प्रकार की 
गुलामी को निर्माण करने जा रहे हैं। 


अब यह स्पष्ट है कि गुलामी का कारण कोई सख्वास एक या दूसरी ही 
तरह का कानून नहीं बल्कि कानून-मात्र हैं| गुलामी का कारण यह है कि 
हमारे समाज में कुछ लोग ऐसे हैं जो अपने मतलब के कानून बना सकते 
हैं और दूसरों को उन पर चलने के लिए बाध्य कर सकते हैं। अतः 
संसार से तबतक गुलामों का अन्त नहीं हो सकता जबतक लोगों के हाथों 
में कानून बनाने की शक्ति या अधिकार बना रहेगा | 


प्राचीन काल मे लोगों के लिए गुलामों को रखना फाबदेमन्द था। 
इसलिए उन्होंने तत्सम्बन्धी कानून बनाये | बाद में पाया गया कि जमीन 
रखना, कर लेना और अपनी चीजें अ्रवने ही पास रख लेना अधिक 
फायदेमन्द है, तो इसके सम्बन्ध में कानून बने । अब लोग देखत हैं कि 
श्रम-विभाग के वर्तमान स्वरूप और सभ्यता को बनाए रखना श्रच्छा है 
तो इस सम्बन्ध में भो कानून बनने लगे | लोगों को इस बत॑मान व्यवस्था 
के अनुसार कानूनों-द्वारा मजबूर करने के उपाय होने लगे। अ्रतः 

गुलामी की जड़ है कानून-यह वस्तु-स्थिति कि संसार में कुछ लोग ऐश हैं 
जो कानून बना सकते हैं। 

पर कानून क्‍या है ? वह क्‍या वस्तु है जो इन लोगों के हाथों नं. 
कानून बनाने की शक्ति रख देती हे ? 

कानून केसे बनाये जाते हैं ? कानून बनाने की शक्ति मनुष्यों में कैसे 
आती है ? 
इस विषय का तो एक भारी शास्त्र ही है जो राजनीति से भी शायद 
अधिक प्राचीन, अधिक कुटिल और अधिक भ्रामक है। इन प्रश्नों का 
उत्तर देने के लिए, इसके सेवकों ने पिछुली सदियों में लाखों किताब्रें लिख 
डाली हैं जो आपस ही में प्राय: एक दूसरे का विरोध करती हैं | राजनीति 
इस प्रश्न का उत्तर नहीं देती कि हमारी आदश राज्य-व्यवस्था कैसी है। 
उसी प्रकार यह न्याय-विवेक-शास्त्र भी अधिकारों की मीमांसा, कर्ता-कम, 
राज्य-विषयक कल्पनायें तथा इसी प्रकार के कितने द्वी ऐसे वक्‍तव्यों और 
विवरणों से भरा पड़ा है जिसे न तो इस विषय के विद्ार्थी भली-भांति 
समक्र सकते हैं और न स्वयं शिक्षक दी | और मजा यह है कि श्रन्त 
में यह प्रश्न यों ही रखा रह जाता है कि कानून-रचना क्‍या है? 
विज्ञान कहता है कि कानून-रचना सम्पूर्ण जनता की इच्छा का प्रद- 
शंन है| पर यदि इम सूक्ष्मतापूव क देखें तो हमें स्पष्टटया शञात होगा कि 
यह कल्पना मिथ्या है । समाज में ऐसे दी लोगों को संख्या श्रधिक दे जो 

कानूनों को भंग करते हैं या कम-से-कम ऐसा करने की इच्छा तो जरूर 
रखते हैं। जहां कहीं वे कानूनों को भंग नहीं करते वहां इस इच्छा का 
श्रनाव नहीं बल्कि उससे मिलने वाली सजा का डर है। तब यह स्पष्ट हे 
कि जब स्वेच्छा-पूवक कानूनों का पालन करने वालों को संख्या से उसको 
भंग करने वाले द्वी अधिक हैं तब यह कैसे कहा जा सकता है कि 
कानून सम्पूर्ण जनता की इच्छा से ही बनाये जाते हैं ? 

कानून कई प्रकार के हैं। एक कइता है कि तार के खम्भों को कोई 
चोट नहीं पहुचावे | दूसरा आज्ञा करता है कि लोगों को अमुक व्यक्तियों 
का आदर करना चाहिए | तीसरा आदेश करता है कि प्रत्येक मनुष्य को 
अनिवायत: सेनिक शिक्षा प्राप्त करनी चाहिए या पंच बनऊर न्याय में 

सहायता करनी चादिए। चौथा हुक्म करता है कि कोई अमुक सीमा- 

प्रदेश से बादर अ्रमुक-अमुक चीजें न ले जावे | पांचवां थआ्राशा करता है 
कि जो जमीन दूसरे को सम्पत्ति समझी जाती हो उसका मालिक के सिवा 
कोई उपभोग न करे। छुठा कहता है कि जो जाली रुपये बनायेगा उसे 
अमुक-अमुक सजा दी जायगी। सांतवां कह्दता है दूसरे को चीजों का कोई 
उसकी इजाजत के बिना उपयोग न करे। इस तरह सेकड़ों कानून हैं । 

ये सब और अन्य कितने ही कानून अत्यन्त जटिल हैं श्र न जाने 
कितने भिन्‍न-भिन्‍न दहेतुओं को लेकर बनाये गये हैं। पर इनमें से एक भी 
जन-समूइ की इच्छा को प्रकट नहीं करता है| हां, इनमें एक सब-सामान्य 
बात जरूर है। यदि कोई उनको पाक्षन करने से इनकार करता है तो 
कानून के रचयिता उसके पास सशब्त्र सेनिक भेजते हैं, जो कानून की 
अवजशा करने वाले को इस अपरांध के लिए मारते, पीटते, केद कर देते 
या जान से मार डालते हैं । 

उसी प्रकार यदि कोई मनुष्य उससे मांगे जाने वाले करों को देने से 
इनकार कर दे तो यही सलूक उससे भी होगा । सशस्त्र पुरुष आवेंगे और 
आर उससे कर मार्गेगे। यदि वह देने से इनकार करेगा तो बल-पूर्वक 
उसके यहां से निकालकर ले जायंगे। यदि वह इसमें भी आपत्ति करेगा 
और प्रतिकार करने के लिए खड़ा हो जायगा तो उसे पीटो जायगा, केंद 
कर लिया जायगा या वहीं गोली मार दी जायगी | दूसरे को मालिकी की 
जमीन का उपयोग कानून को आशा के खिलाफ करने वाले की भी यही 
दशा दोगी । दूसरे की वस्तुओं का अपनी श्रावश्यकताओं की पूर्ति के लिए 
अथवा अपने काम को सरल करने के लिए उपयोग करने वाले को भी 
यदी दण्ड दिया जायगा। शस्त्रधारी पुरुष ग्राकर उससे वस्तु को छीन 
लेंगे | उसने प्रतिकार करने की कोई तेयारी दिस्थाई नहीं कि उन्होंने उसे 
मारा, कैद किया या गोली चलाई नहीं | यही सजा उन पुरुषों का निरादर 
करने वाले को दी जायगी जिनका श्रादर करने के लिए कानून आदेश 
करता है। सैनिक शिक्षा धाप्त करने से इनकार करने वाले और नकली 
सिक्के बनाने वाले को भी निःसन्देद यही दण्ड दिया जायगा। 

प्रतिष्ठित कानूनों की प्रत्येक अवज्ञा क लिए सजा रखी हुई है। 
अवज्ञाकारी को कानून के रचयिता पीटते हैं, केंद करते हैं या जान से 
मार डालते हैं । 

अंगरेज और अमेरिका के शासन-विधानों से लेकर जापान और 
तुर्किस्तान तक कितने ही शासन-त्रिधान बने जिनके अनुसार लोगों को 
यह विश्वास करना पड़ता है कि उनके देश में माने जाने वाले तमाम 
कानून उनकी अपनी इच्छा से ही बने हुए हैं। पर इस बात को प्रत्येक 
मनुष्य जानता है कि प्रत्येक एकायत्त निरंकुश शासन वाले द्वी नहीं बल्कि 


१२ हमारे जमाने की गुलामी 


इंग्लैंड, अमेरिका जैसे नाम-मात्र को स्वाधीन माने जाने वाले देशों में भी 
कानून देश की जनता की इच्छा के अ्रनुसार नहीं; बल्कि शासन-यन्त्र के 
संचालकों के इच्छानुसार बनाये जाते हैं, फिर वे एक हों या अनेक । वे 
फायदेमन्द भी होत हैं उन्हीं शासकों के लिए । लोगों को उन कानूनों का 
पालन करने के लिए मजबूर करने का भी एक-मात्र तरीका है कोड़े, केद 
या फांसी | सिवा इसके दूसरा उपाय दी नहीं है । 

आर हो भी नहीं सकता। क्योंकि कानून के मानी हैं श्रमुक नियमों 
अर्थात्‌ सत्ताधारियों की इच्छा पालन करने का श्रादिश । इसका पालन 
कराने का एक दी मार्ग है कोड़े, केद या फांसी । जहां कानून है वहीं ऐसी 
शक्ति भी जरूर है जो उनका पालन करने के लिए लोगों को मजबूर कर 
सकती हो । इस शक्ति का नाम है टिंसा-बल-प्रयोग | साधारण बल-प्रयोग 
नहीं, जो मामूली मनुष्य गुस्से में एक दूसरे के प्रति करते हैं। यह तो 
सत्ताधिकारियों का सुसेंगठित बल-प्रयोग है, जो वे दूसरों के द्वारा अपने 
कानूनों का (अग्रथात्‌ अपनी इच्छा का) पालन कराने के लिए 
करत हैं | 

अतः यह समभना निरा भ्रम है कि कानूनों को रचना कर्त्ता-कम या 
अधिकारों तथा स्तत्त्वों की रक्ता के ख्याल से होती है। यह ख्याल करना 
भो गलत है कि कानून जनता को इच्छा के अनुसार या ऐसे ही अ्रन्य 
अनियमित और विविध कारणों को लेकर बनाये जाते हैं। कानून तो 
इसलिए बनाये जाने हैं कि सत्ताधारियों के हाथों में वह सुसंगटित शक्ति 
होती है जिसके द्वारा वे अपनी इच्छाओं की पूर्ति करने के लिए श्रन्य 
लोगों को मजबूर कर अपनी मनमानी करा सकते हें । 

अत: कानून-रचना की सवंसाधारण की समझ में आने योग्य, 


सुसंगठटित हिसा कानूनों को जननी है ५३ 


निश्चित और ठीक-टीक परिभाषा यह होगी :--- 

कानून वे नियम हैं जिनको हिंसा के बल पर देश के शासन का 
संचालन करने वाले बनाते हैं और जिनकी अवज्ञा के पुरस्कार में अवशा 
करने वाले को कोड़े, केद या फांसी की सजा दी जाती है । 

यह परिभाषा उस प्रश्न का ठीक-ठीक उत्तर देती है कि लोग किस 
अधिकार के बल पर कानून बनाते हैं। यह बल वही सुसंगठित हिंसा है, 
जो लोगों से उनकी इच्छा के खिलाफ इन कानूनों का पालन कराती है। 


४ १२३ 
सरकारें क्या हें ? 
कया लोग बिना सरकारों के रह सकते हैं ? 


श्रमजीवियों की दुदशा का कारण गुलामी है | गुलामी का कारण हे 
कानून-रचना और कानूनों को रचना सुसंगठित हिंसा के बल पर को 
जाती है | इसके मानी यद्द हुए कि यदि श्रमजीवियों की दशा का सुधार 
ग्रभीष है तो पदले इस सुसंगठटित हिसा को नष्ट करना अत्यावश्यक है । 

पर सुसंगठित हिंसा द्वी तो सरकार है। और बिना सरकार के हम 
कते जी सकते हैं ? सरकार के अभाव में तो श्रव्यवस्था तथा अ्रराजकता 
फेल जायगी, श्रब तक इतने यत्न से इमने जो सुधार किये हैं सब नष्ट हो 
जायंगे और समाज में फिर वही जंगली जमाना लौट आवेगा | 

जिनके लिए. वत्तमान व्यवस्था फायदेमन्द है उनका यद्द सोचना 
स्वाभाषिक है। नहीं; बल्कि यह तो उन लोगों के लिए भी स्वाभाविक है 
जिसके लिए यह व्ययस्था फायदेसन्द न होने पर भी वे इसके इतने आदी 
हो गये हैं कि इसमें परिवर्तन की कल्पना तक को बरदाश्त नहीं कर 
सकते | वे कहेंगे सरकारों को पृथ्वीतल से मिटाते ही समाज पर थोर 
प्रापत्तियां उमड़ आवेंगी। लूट-मार, चोरी, और खून-खच्चर होने 


सरकार क्‍या हैं ? ५४ 


लगेंगे और अंत में दुष्ट लोग इतने बलवान हो जायंगे कि पुनः अपने 
हाथों में सत्ता लेकर तमाम भले आदमियों को अपना गुलाम बना लेंगे । 
पर क्या यह हमारे लिए नई बात है ? यह तो गुजर चुका है । श्रव भी 
वही हो रहा है। और भविष्य की लूट-मार व खून-खराबी की आशंका 
यह सिद्ध नहीं कर सकती कि वत्तमान व्यवस्था अच्छी है । 

कहते हैं---““वत्तमान व्यवस्था को हाथ लगाया नहीं और बड़ी-से-बड़ो 
आपत्तियां समाज पर उमड़ी नहीं ।” 

एक हजार ईटों का एक ऊंचा पतला स्तम्भ बनाया हुआ है । उसकी 
एक भी ईट को छू दीजियेगा कि तमाम स्तम्भ का स्तम्भ धड़ाम से गिर. 
पड़ेगा और चूर-चूर हो जायगा । 

पर यह आशंका कि ऐसे स्तम्भ की एक ईट को छूत द्वी सारा स्तम्भ 
गिरकर चूर-चूर हो जायगा यह सिद्ध नहीं करतो कि ई टों को ऐसे अ्रस्वा- 
भाविक और खतरनाक तरीके से एक-पर-एक रखना बुद्धिमानी का काम 
हे । इसके विपरीत सिद्ध तो यद्द होता है कि ईंटों को इस खराब और 
खतरनाक रीति से कभी न रखना चाहिए | बल्कि उल्टा उनको इस तरह 
सुरक्षितता के साथ रखना चाहिए कि बिना किसी प्रकार के खतरे की 
आशंका के मनुष्य उसका उपयोग कर सके। यही बात वत्तमान राज्य- 
ब्यवस्थाओं के सम्बन्ध में चरिताथ होती है। सरकारों का संगठन अत्यंत 
अस्वाभाविक और अस्थायी है | यह बात उनकी उपयोगिता सिद्ध नहीं 
करती कि जरा-सा धक्का लगते ही बस धड़ाम से गिर पड़ेगा। बल्कि यह 
भय तो इस बात को सिद्ध करता है कि यदि किसी काल में वह समाज 
के लिए आवश्यक रहा भी हो तो आज वह बिलकुल श्रनावश्यक और 
इसलिए हानिकर तथा खतरनाक है। 


५६ हमारे जमाने को गुलामी 


वह हानिकर और खतरनाक इसलिए है कि समाज में जो कुछ भी 
बुराई है उसपर इस वस्तुस्थिति का श्रसर बहुत बुरा हो रहा है। बुराई 
का कम ह्वोना तो दूर की बात है बल्कि वद्र बढ़ती ही जा रही है, और 
भी अधिक ही होती जा रही है। इस संस्था के कारण या तो उसे पोषण 
मिल जाता है या वह अधिक आकप के बन जाती है अ्रथवा वह पूरी तरह 
छिपा दी जातो है । 

सुशासित मानी जाने वाली हिंसा के बल पर शासन करने वाली राज्य- 
संस्थाओं में जहां कह्दीं भी हमें सुख-समृद्वि दिखाई देती है वह केवल 
मिथ्या है--ऊपरी है, दिखाब-मात्र हे। इस दिखाव को अ्रसत्य साबित 
करने वाली तमाम चीजें---तम।म भूखे, रोगी और बुरे-से-बुरे दुगु णी 
लोग दूर एक तरफ छिपे हुए रइते हैं जहां हम उन्हें देख नहीं सकते | पर 
हसके मानी यह कदापि नहीं कि वे हैं नहीं । इसके विपरीत वे जितने हो 
हमारी आंखों से छिंपे रहेंगे उतने ही वे अधिक बढ़ें गे और उसी परिमाण 
में उन्हें इस दुदशा में डालने वाले शासक उनके प्रति अधिक निष्ट्र 
होंगे | यह ठीक है कि इस सरकारी कौय अर्थात्‌ सुसंगठित हिंसा में किसी 
प्रकार हस्तन्षेप करना अथवा उसका रोकना उनकी बाहरी सुव्यवस्था को 
भी अस्त-व्यस्त कर देता है पर इससे जो अव्यवस्था दिखाई देती है वह 
इस हस्तक्षेप का परिणाम नहीं बल्कि उस छिपी दुरवस्था का दश न-मात्र 
है। और यद्द दुरवस्था का दशंन ही इमें उसे दूर करने में सद्दायक 
होता है। 

श्रभी-श्रमी तक-उन्नीसवींश्सदी के श्रंत तक->लोगों में यह खयाल बड़ा 
मजबत-सा हो गया था कि हम बिना सरकार के रह नहीं सकते । पर ज्यों 
ज्यों हम श्रागे बढते जाने हैं त्यो-त्यों हमारे जीवन और लोगों के विचारों 


सरकार क्या हैं ? ५७ 


में भी परिवतन होता जा रहा है। अब तो संसार की सरकार भले हो 
लोगों को उस अस्वाभाविक और बच्चों को-सी श्रवस्था में रखने का 
प्रयत्न करें जिसमें कि एक दुखी आदमी किसी-न-किसी से शिकायत 
करने की सुविधा को अच्छी समझता है। उसी प्रकार लोग-खासकर 
यूरोप और रूस के श्रमजोतवी लोग-भी अब इस बचपन से पार ह्वो रहे हें 
ओर अपनी दुदशा का यथाथ कारण समभने लग गये हें । 

आजकल कई लॉग शासकों से कहते हैं- 

“क्या आपका यह कहना है कि यदि आपका यहाँ राज्य न हो तो 
पड़ोसी राष्ट्र मसलन्‌ जापान या चीन इमें अपने श्रधीन कर लेंगे १ पर 
यह हो कैसे सकता है ? हम रोज तो अखबारों में पढ़ते हैं कि फोई ह 
पर श्राक्रमण करने के लिए नहीं आ रहा है। केवल आप ही हम पर 
राज्य कर रदे हैं। क्यों ? इसका कारण हमे नहीं जानते । पर हाँ आप 
हमें आपस में लड़ाकर दिन-ब-दिन अधिक बुरा बनाते जा रहे हैं | फिर 
श्रपने लोगों को रक्षा के बढाने फौज, दर्याई बेड़ा, सैनिक, रेलें आदि के 
लिए. नये-नये कर लगाकर हमें और भो अधिक बरबाद किये डालते है । 
पर असल में ये सब चीजें आप अपने दम्म श्रौर मदत््वाकांक्षा कौ पूर्ति 
के लिए बनाते हैं और बाद में श्रन्य राष्ट्रों से युद्ध छेड़ते हैं जेसा क 
आपने इस समय शांति प्रिय चीन के साथ युद्ध छेड़ रखा है। आपका 
कहना है कि आप हमारे ही लाम के लिए जमीन के स्वामित्व की रक्षा 
करते हैं | पर आपकी इस दया का यही नतीजा नहोंता है कि तमाम 
जमीने रुपयों का यद बनानेबाली कम्पनियों के हाथों मं, जो कभी परि- 
श्रम नहीं करतीं, चली गई हैं या तेजी से जा रही हैँ | और दम-अ्रर्थात्‌ 
देश के असंख्य किसान-निराधार बनाये जा रदे हैँं-उन काहिलों के गुलाम 


ध्ष हमारे जमाने की गुलामी 


बनाये जा रहे हैं। आप अपनी सत्ता के बल पर जमीन के स्वामित्व की 
रक्षा नहीं करते, बल्कि श्राप तो जमीनों को उन गरीबों से छीनत जा रहे 
जो उन पर परिश्रम कर श्रपना जीवन-निर्वाह करते हैं। आ्रापका कहना है 
“हम प्रत्येक मनुष्य को उसके अपने परिश्रम के फल का उपभोग करने 
देते हैं |” पर करनते हैं आप इसके ठीक विपरीत । दोहाई है आपकी इस 
सरकार की और उसकी करतूतों की जिसकी बदौलत हम काम करने 'वालों 
को, अच्छी-श्रच्छी कीमती चीजें पेदा करने वालों को, कभी श्रपने परि- 
श्रम का पूरा फल नहीं मिल पाता बल्कि जीवन-भर उन काहिलों की 
अधीनता और गुलामी में ही सड़ना पड़ता है।” 

उन्नीसवीं शताब्दी के अन्त में यूरोप के श्रमजीबियों की यह मनोदशा 
थी। और इधर-उधर तो वे उस निद्रा से-जिसमें कि सरकारों ने उन्हें 
डाल रखा है-बड़ी तेजी से जाग रहे हैं। पिछले पाँच सात वर्षों में यूरोप 
झोर अमरिका के शहरों और देहात में ही नहीं बल्कि रूस के देहात के 
लोगों तक में अपूब जागृति को लद्रर फेल गई है । 

लोग कहते हैं कि बिना सरकारों के समाज को वे आवश्यक संस्थायें 
कैसे नसीब होंगीं जिनके द्वारा वद श्रपने बच्चों को सुशिक्षित कर सकता 
है, जो उसके साव जनिक जीवन को उन्नत बना सकती हैं। 

पर हम ऐसा क्यों न मान लें ? यह सोचने के लिए हमारे पास क्‍या 
ध्ाधार है कि गेर-सरकारी लोग श्रपने लिए भी उतनी अच्छी संस्थायें 

' निमाण न कर सकेंगे या उनका संचालन इतनी अच्छी तरह न कर सकेंगे 

जितनी कि सरकारी अधिकारी दूसरों के लिए करते हैं। 

इसके विपरीत इस जमाने में हमें तो यह अ्रनुभव हो रहा है 
कि कितनी ही बातों में गेर-सरकारी लोग अपने जीवन को सरकारी 

लोगों की अपेक्षा कहीं अधिक अच्छी तरह चलाते हैं। सरकार से 
जरा भी सहायता न लेते हुए और कहीं-कहीं तो सरकार के बार-बार 
हस्तत्ञेप करने पर भी लोग कई प्रकार के सामाजिक काय और 
संस्थायें उत्तम रीति से निबराहत आ रहे हैं। श्रमजीबियों की संस्थायें, 
सहयोग-संस्थायें, रेलवे-कम्पनियां, और कितनी ही कला-पोपक तथा 
शिक्षा-संस्थायें इसका जीता-जागता प्रमाण हैं| यदि सावजनिक कार्थो' 
के लिए सावजनिंक कोप या चन्दे की आवश्यकता है और वह सच- 
मुच एक परोपकारी, उपयोगी काय है तो हम क्‍यों समझ लें कि स्वाभीन 
लोग ब्रिना किसी बल-प्रयोग के ऐसे काम के लिए चन्दा न दंगे ? 
हम क्यों समरकें कि बिना बल-प्रयोग के अ्रदालतें चल ही नहीं 
सकतीं । वादी और प्रतिवादी जिन पर विश्वास करते हैं ऐसे प॑चों-द्वारा 
न्याय प्राप्त करने की प्रथा नई नहीं है। और न उसके लिए बल-प्रयोग 
की ही ग्रावश्यकता है । लंबी गुलामी के कारण हम इतने पतित हो गये हैं 
कि हम ऐसी शासन-संस्थाओं की कल्पना ही नदीं कर सकते जिनमें बल 
का प्रयोग न किया जा रहा हो | फिर भी यह सत्य नहीं । रूस को कितनी 
ही जातियां, जो दूर-दूर के प्रदेशों में बसने को चली जाती हैं, जद्दां हमारी 
सरकार उनके कार्यों में किसी प्रकार हस्तन्ञषेप नहीं करती; अपना कारोबार 
बिना ही बल के प्रयोग के कर रही हैं। वे कर वसूल करती हैं, उनकी 
अपनी शासन-संस्थायें हैं। अ्रदालतें, पुलिस श्रादि सब हैं। और जबतक 
सरकार उनमें हस्तज्ञेप नहीं करतीं वे बराबर तरक्की करती जाती हैं। उसी 
प्रकार यह मान लेने के लिए भी दमारे पास कोई कारण नहीं कि लोग 
सब सम्मतिं से यह प्रश्न दल नहीं कर सकेंगे कि समाज की आवश्यकताओं 
के लिए किसे कितनी जमोन दी जाय । 

में ऐसी जातियों को जानता हूं---मसलन उरल की कोजाक जाति--- 
जो जमीन को स्वानगो सम्पत्ति मानती ही नहीं । फिर भी उनके समाज में, 
ऐसी व्यवस्था और समृद्धि है जो हमारे सुधरे हुए समाज में, जहां जमीन 
के स्वामित्व की रक्षा बल-प्रयोग से की जाती है, नहीं पाई जाती | में ऐसी 
भी जातियों को जानता हूँ जिनमें खानगी सम्पत्ति-जेसो कोई चीज ही नहीं 
है।यह तो मेरी जानकारी की बात है कि रूस के किसान जमीन के 
स्त्रामित्व की कल्पना को भी मंजुर नहीं करते थे। जमीन के स्वामित्व का 
सरकारी सत्ता के द्वारा समर्थन उस स्वामित्व के कलह को मिठाता नहीं 
घल्कि श्रीर भी उम्र कर देता है, और कहीं-कहीं तो उसे उत्तनन भी कर 
देता है । 

यदि जमीन के स्वामित्व की एस तरह रक्षा नहीं की जातो और 
फलत; जमीनों गी फीमत भो बढ़ नहीं जाती तो लोग कभी श्ाज- 
जेसी तंग जगहों में रहना पसंद न करत । वे संसार भर में फैल जाते 
शौर सुख-पूवंक जोवन व्यतीत करते | अब भी संसार में काफी 
जमीन है, पर यहाँ तो जमीन के लिए एक-सा युद्ध जारी रहता है। और 
सरकार अपने जमीन के स्वामित्व-सम्बन्धी कानूनों के रूप में जनता को 
इस युद्ध में लड़ने के लिए शास्त्रास्त्र देती रहती है। ओर इस युद्ध में 
फायदा किनका होता है ? उनका नहीं जो उस पर मजदूरी करते हैं, 
घ्रल्कि फायदा त्तो काहिल लोग उठाते हैं जो सरकार के साथ बल-प्रयोग 
में हाथ बटाते हैं । 

यही बात परिश्रम से उत्पन्न होने वाली चीजों के विषय में समम्किए । 
जिन चौजों को मनुष्य अपने परिश्रम से बनाता है, जिनकी उसे सचमुच 
झावश्यकता है, उनकी रक्षा तो समाज करेगा; क्षोकमत करेगा, न्याय 

अर पारससरिक समता की भावना करेगी, उसकी रक्ष। के लिए बल-प्रयोग 
की ग्रावश्यकता नहीं होगी । 

एक दी मालिक के पास हजारों-लासखों एकड़ परती की जमीन और 
जंगल पड़ा हुआ है और उसके पड़ोस में ही दजारों गरीब किसान जलाऊ 
लकड़ी के लिए मारे-मारे फिरते हैं। ऐसी जगद जरूर बल-प्रयोग-द्वारा 
उस मालिक के स्वामित्व की रक्षा करनी पड़ेगी । उसी प्रकार उन कल- 
कारसखानों को रक्षा भी बल-प्रयोग से ही करनी होगी जहां सजदूरों की कई 
पुश्तें ठगी जाती रही हैं और अरब भी ठगी जाती हैं। उससे भी श्रधिक 
ऐसी रच्चा की ग्रावश्यकता होगी उस साहकार को, जो लाॉसों मन नांज 
अपने कोठों म॑ इसलिए भर रखता है कि श्रकाल के समय उसे वह तिगुनी 
कीमत से बेच सके | पर पू जीपति और सरकारी अ्रफसर को छोड़ श्रापको 
एक भी इतना निदय और अ्रधम आ्र[दमी न मिलेगा जो एक श्रमजीवी किसान 
से उनकी फसल को या बच्चों के लिए दूध देने वाली उसकी पाली हुई 
गाय को अथवा उसके हल, बकबर या दंँसिया को, जिससे कि वह काम 
कर अपना पेट पालता है, ले ले। पर मान लीजिए कि यदि कोई आदमी 
दूसरे से ऐसी काम की वस्तु जबरदस्ती छीन भी ले, तो उससे इस कार्य 
से समाज में इतना रोप उत्मन्न हो जायगा कि उस आततायी के लिंए 
उन वस्तुश्नों को अपने पास रख छोड़ना भी कटिन हो पड़ेगा। पर वही 
आदमी जब देख लेगा कि उसके इस कार्यो का समथन करने वाली, 
समाज के पुण्य प्रकोप से उसको रक्षा करने वाली, एक सुसंगठित हिंसा- 
संस्था है तब तो वह जरूर द्वी ऐसे-ऐसे काम और भी अ्रधिक निर्भय 
होकर करेगा । 

कई लोग कहते हैं कि जमीन के स्वामित्व के अधिकार को जरा नष्ट 

करके तो देखिए, परिश्रम के फलाधिकार को जरा शिथिल तो कीजिए, 
कि आपको उसी क्षण मालूम हो जायगा कि इसका क्या नतीजा निक- 
लता दहै। कोई परिश्रम करने का कष्ट न उठायेगा। किसी को यहद्द्‌ 
विश्वास नहीं रहेगा कि श्राज जो चीज उसके पास है वद कल भी उसके 
पास बनी रहेगी या नहीं। पर इस इसका उत्तरयों देंगे। बड़ी-बड़ी 
जायदादें नीति-पू्वंक इकटूटी नहीं को जातीं। जायदाद की बल-पूर्वक 
रक्षा करने की प्रथा ने जनता के इस विवेक को यदि नष्ट नहीं तो बेहद 
कमजोर जरूर कर दिया है कि मनुष्य किस चीज का उपयोग कितना 
करे। इस घृरित प्रथा ने मनुष्य के स्वाभाविक साम्पत्तिक अधिकार को, 
जिसके बिना समाज का जीवन असंभव है, जो अब भी लोक-ह॒दय में 
कुछ अंशों म॑ं वतमान है, बिलकुल कमजोर बना दिया है । 

अत: यह मान लेने के लिए कोई कारण नहीं कि बिना सुसंगठित 
बल-प्रयोग को सहायता के हम अपना जीवन भली-मभांति नहीं चला सकेंगे। 

हां, यदद कद्दा जा सकता है कि धोड़ों और बेलों से विवेकवान्‌ मनुष्य 
प्राणी बल-प्रयोग द्वारा काम ले सकता है । पर मनुष्य पर बल-प्रयोग क्‍यों 
कर सकता है ? क्यों मनुष्य सत्ताधिकारियों के बल-प्रयोग का शिकार हो ? 
इस बात का क्या प्रमाण है कि सत्ताधिकारी उन लोगों की अपेक्षा अधिक 
सुशञ हैं जिन पर वे बल का प्रयोग करते हैं ? 


केवल यही बात उन लोगों को बुद्धिहीनता का परिचय देती है कि वे 
अपने ही जेसे मनुष्यों पर बल का प्रयोग करते हैं| अ्रत्याचार सहने वालों 
को अपेक्षा श्रत्याचार करने वाले अधिक बुद्धिदीन हैं। चीन में'मन्दारिन' पद 
के लिए होने वाली परीक्षाश्रों से यह सिद्ध नहीं होता कि अ्रच्छे-से-श्रच्छे 
आर होशियार आदमियों को सत्ताधोश बनाया जाय । परम्परागत विरासत 

अथवा पद-वृद्धि की योजना, या सुसंगठित देशों को चुनाब-प्रणाली भी 
हम इस बात का यकोन नहीं दिलाती कि इन विभिन्‍न रीतियों से सत्ता 
प्रात्त करने वाले निश्चय ही होशियार और भले आदमी होते हैं । इसके 
विपरीत यद् एक सिद्धान्त है कि वे ही लोग प्राय: सत्ता को शीत्र धारण 
कर लेते हैं जिनमें विवेक और नीति की मात्रा कम होती है। 

कोई प्रश्न करता है---लोग बिना सरकार के बिना बल-प्रयोग के जी 
केसे सकते हैं ? पर इसके विपरीत सवाल तो यह होना चाहिए कि विवेक 
वान्‌ लोग उचित सामञ्जस्य को छोड़ हिंसा को अपने जीवन का श्रावश्यक 
अंग केसे माने हुए बेठे हैं और अबतक जी रहे हैं ? 

केवल दो बातें हो सकती हैं, या तो लोग विवेकशील हैं या अ्रविवेक- 
शील हैं तो फिर सभी ऐसे हैं और प्रत्येक बात का निपटारा हिंसा 
के द्वारा होना जरूरी है।. फिर कोई कारण नहीं कि कुछ लोगों को बल- 
प्रयोग का अधिकार मिले और दूसरों को नहीं। उस द्वालत म॑ सरकारी 
हिंसा के लिए स्थान द्वी नहीं है। यदि मनुष्य विवेकशील हैं तो उनके 
सभी कार्यों मे विवेक को प्रधानता मिलनी जरूरी है। फिर उन लोगों 
की इच्छा को कोई मदत््व न मिलना चाहिंए जो थोड़ी देर के लिए सत्ता 
को अपने हाथ में धारण कर लेते हैं। उस हालत में भी सरकारो हिंसा 
के लिए कहीं स्थान नहीं रद जाता । 


१३: 
सरकारें केसे उठाई जाय॑ ? 


गुलामी की जड़ कानून दहै। कानूनों को बनाने वाली सरकार हैं। 
खत: केवल सरकारों को नष्ट करने द्वी से लोग इस गुलामी से मुक्त किये 
जा सकते हैं | 


पर सरकारें नष्ट केसे की जाय॑ ! 

अबतक टिंसा-द्वारा सरकारों को नष्ट करने के लिए जितने प्रयोग 
ओर प्रयत्न किये उनका यही फल हुआ है कि पद-च्युत सरकारों के स्थान 
पर पदले से भी अधिक भीषण सग्कार स्थापित हो गई हैं । 

भूतकाल में इस तरह से जो प्रयत्न हुए हैं उनका जिक्र में नहीं 
करता | साम्यवाद के सिद्धान्त के अनुसार पू जोपतियों के राज्य का 
विनाश, उत्पादक साधनों को राष्ट्र की सम्पत्ति बना देना और संसार में 
एक नवीन अथ-व्यवस्था का निर्माण भी हिंसात्मक संगठन के बल पर दी 
स्थापित होने को है और उसी उप।य-द्वारा उसकी रक्षा--संचालन भी 
होगा । अत: हिंसा के बल पर हिंसा का उच्चाटन न तो कभी भूतकाल में 
हुआ है; न भविष्य में कभी दो सकता है। श्रत: गुलामी का अ्रंत भी 
कभी हिंसा के द्वारा नहीं हो सकता । 


सरकार केसे उठाई जाय॑ ? ६५ 
बस, इसे ब्रह्माक्य समझकिए | 


बदला ओर गुस्से को छोड़कर बल का प्रयोग तभी किया जा सकता 
है जब दम किसी से कोई काम उसको इच्छा के खिलाफ कराना चाहते हैं। 
पर अपनी इच्छा के प्रतिकूल दूसरे की मनमानी करने की अनिवाय 
अवस्था क। ही नाम गुलायी हैे। ग्रतः जबतक मनुष्य की इच्छा के 
खिलाफ उससे काम लेने के लिए हिंसा का प्रयोग होता रहेगा, गुलामी भो 
अवश्य ही बनी रहेगी | 

टिसा-द्वारा गुलामी को नष्ट करने का उद्योग मानों आग से आग 
बभ्पडे का, पानी से पाती रोकने का या एक गइदे को भरने के लिए 
दूसरा गड़्ढा खोदने का यत्न करना है। 

अतः यदि संसार से हम गुलामी नष्ट करनी है तो इसका उपाय हमें 
नवीन प्रकार को ट्िसा को स्थापना में नहीं मिल सकता | इसके लिए तो 
उन कारणों का दम सबसे पहल नष्ट करना चाहिए जो सरकारी हिंसा के 


जि 


के लिए अनकूलतायं उत्न्न कर देते हैं। सरकार जो दिसा कर सकतो 
हैं अथवा अन्य अल्य-सख्यक लोग भी जो अधिक लोगो पर दिसा अयवा 
बल का प्रयोग कर सकते हैं उसका कारग यही है कि वे अल्य-संख्यक 
लोग पूरी तरह सशर्त्र है और ये बहु-संख्यक लोग या तो बिलकुल नि:- 
शत््र है या उनके पास बहुत थोड़े श्र हैं । 

संसार मभ॑ ज़ितन देशों को स्वाघोनता का दरण हुआ है सब इसी 
तरद । यूनान और रोम के विजेताओं ने इसी तरद् दूसरे देशों को पदा- 
क्रान्त किया था | इसी तरह इंग्लंड के विजेता पहले विलियम ने भी क्रिया 
था। पिजारों को मी इसी कारण विजय मिली और आज श्रफ़ीका और 

एशिया के निवासियों की स्वाधीनता भी इसी तरह हरण को जा रह 
है | शान्ति के समय भी सभी सरकार इसी प्रकार अपने अधीनस्थ लोगों 
को दबाये रखती हैं । 

पहले की तरह अब भी एक जाति दूसरी जाति पर इसीलिए राज्य 
कर सकती है कि एक सशस्त्र है और दूसरी निःशख्त्र । 

पुराने जमाने में कया होता था? अपने अगुञ्राओं की सरदारी में 
लड़ाका लोग निहत्ये अरक्षित देश-बासियों पर टूट पड़ते थे, उनको दीन 
बना देते और उन्हें लूट लेते थ | लूट का माल सब अपने-अपने साइस 
ओर निर्दयत। के हिसाब से आपस में बांद लेते थे। प्रत्येक लडाका 
जानता था कि यद्द हिस्सा उसके लिए फायदेमन्द है। अब क्या हों रहा 
है? श्रमजीपियों में से कुछ लोगों को चुनकर शस्त्र और तनख्वाहें दी 
जाती हैं। वे अरकद्तित लोगों पर हमला करते हैं, हड़तालियों पर गोलिया 
चलाते हैं, बलवाखोरों पर तोपें चलाते हैं, दूसरे देश के निवासियों पर 
चढाइयां कर उन्हें जीतनी और लूटते हैं और अपने परिश्रम का फल 
देने के लिए उन्हें मजबूर करते हैं। ओर यह सब करते किस लिए हैं ? 
अपने खुद के लिए नहीं, बल्कि उन लोगों के लिए जो केवल दूर से यह 
सब तमाशा देखत रहते हैं, जो अपनी जान को जरा भी जोखिम मे नहीं 
डालते । । 

विजेता और सरकारों के बीच फक॑ सिफ इतना ही है कि विजेता 
अपने सिपाहियों को साथ लेकर स्वयं अरक्षित लोगों पर हमला करते थे । 
यदि ये कुछ प्रतिकार करते या किसी प्रकार उनके अधोन होने से इन्कार 
करते तो वे अपनी धमकियों को सच्चा कर उन्हें नाना प्रकार की यंत्रणाश्रों 
में डालते, उन्हें तलवार की धार पर उतारते या फांसी पर लटका देते ये । 

सरकारें यह सब खुद नहीं करतीं । जब कुछ लोग इनके अधीन होने से 
इन्कार करते हैं, तब उन स्वाधीनता-प्रिय निःशस्त्र लोगों को ये सरकारें 
स्वयं नहीं मारतीं, या फांसी पर लटकातीं । वे यह काम दूसरों से करवाती 
हैं, जिनको धोखा देकर वे खासकर इसी काम के लिए पशुवत्‌ बनाये 
रखती हैं और जिनको वे विशेष कर उन्हीं लोगों मे से चुनती हैं जिन पर 
कि वे अत्याचार करना चाहती हैं | इस प्रकार हम देखते हैं कि पदले 
हिंसा का प्रयोग व्यक्तिगत प्रयत्न था, विजेताओं के साइस, निद यता, 
चपलता के द्वारा होता था। पर अब वह कपट-व्यवद्दार के द्वारा होता है। 

अतः पुराने जमाने की हिसा के प्रतीकार के लिए यह आवश्यक था 
कि शस्त्र-बल का प्रतिकार शस्त्र-बल के द्वारा ही किया जाय | पर अब वह 
बात नहीं रही | देश और जातियाँ प्रत्यक्ष दिंसा-द्वारा नदीं, कपट-व्यवद्ार 
से जीती जा रही हैं, इसलिए अब इस हिंसा को रोकन के लिए «मं उस 
कपयट की ही कलई खोल देनी चाहिए जो थोडे-से सशस्त्र लोगों को 
अधिकांश लोगों पर हिसा का श्रातंक जमाये रखने म॑ सहायता करता हैं 

इस कपट्-व्यवदार को मूल यदे है--व अल्प-संस््यक लोग जो 
अपने पूवज विजेताओं से परम्परा-द्वारा विरासत मे सत्ता प्राप्त करते हैं, 
अहु-संख्यक लोगों से कहते हैं आप लोग संगख्ब्या में है बहुत ज्यादा, पर 
आप मूल और अशिक्षित हैं। आप न तो श्रपना शासन कर सकते हैं 
ओर न कोई समाजोपयोगी काय ही करने की योग्यता रखते हैं | इसलिए 
इन सब चिन्ताओं का भार हम लोग अपने सिर पर ले लेते हैं हम 
आपको विदेशी शत्रुओं से भी बचार्वेंगे और देश की भोतरी शासन- 
व्यवस्था भी सम्हाल लेंगे। न्याय के लिए अदालतें व्वोल देंगे, उनका 
आपकी तरफ से काम-काज भो हमीं चला लेंगे। आपको सावंजनिक 

संस्थायें, पाठशालायें, सड़कें और डाक वगेरा की देख-भाल भी हमीं कर. 
लेंगे । आपके फायदे की जितनो भो चीजें हें हम उन सबका संचालन: 
आपके लिए करते रहेंगे। इसके बदले में आपको केवल हमारो कुछ, 
छोटी-छोटी मांगें पूरी करनी होंगी। एक तो आपको अपनी आय का. 
एक छोटा-सा हिस्सा इन सब बातों के ख्च के लिए पूर्णतया हमारे अधि- 
कार में दे देना होगा और दूसरे आप में से कुछेक लोगों को सेना में काम 
करना होगा जो आपकी अपनी रक्षा के लिए अत्यन्त आवश्यक है । और 
अधिकांश लोग इसे स्व्रीकार कर लेते हैं। इसके लाभ-हानि का पूरा 
विचार करके नहीं--इसका तो उन्हें कभी पूरा मौका ही नहीं मिलता-- 
बल्कि मदज इसीलिए कि वे जन्मतः ही अपने-भ्रापको इस परिस्थिति में 
पाते हैं। 

कहीं कभी किसी के दिल में इसके विषय में संदेह उत्पन्न भी होता 
है तो वह केवल अपने ही विषय में विचार करके रह जाता है और 
सोचता है कि इन बातों से में इनकार करूगा तो मुझे बहुत हानि 
उठानो पड़ेगी । प्रत्येक आदमी इन शर्तों का अपने फायदे के लिए उप- 
योग करने की आ्रशा रखता है। वह सोचता है कि सरकार को अपनी 
आय का एक छोटा-सा हिस्सा दे देने और सेना में नौकरी करना रु कार 
कर लेने से मेरी बहुत भारी हानि नहीं होगी । 

पर सरकारों के द्वाथों में पैसा और सिपाही आये नहीं और वे अपने 
बचनों को भूली नहीं । प्रजा-जनों को रक्षा और कल्याण का विचार छोड़ 
वे पड़ोसी राष्ट्रों को सताने का मौका हू ढकर कोई लड़ाई सुलगाने को 
ताक में बेठी रहती हैं | प्रजा के सच्चे कल्याण की बात तो दूर रही, वे 
उसे उल्टा बरबाद और पतित करती हैं | 

आरब्योपन्यास (७7097 '४))४७) में।एक मजेदार कहानी है । 
शक बटोही था। दुर्भाग्य-वश वह एक निजन द्वीप में छोड़ दिया गया। 
वहाँ उसे एक्र भरने पास एक बूढ़ा मनुष्य बेठा हुआ दिखाई दिया, बूढ़े 
के पैर बहुत दुबले-पतले और कमजोर दिग्वाई देते थे | बूढ़े ने बटोही 
से प्राथंना की कि भाई ! जरा मुझे अपने कंधे पर बिठाकर इस नाले के 
उस पार ले चलो तो आपका बड़ा कल्याण होगा। पथिक ने उसकी 
प्राथना स्वीकार कर उसे अपने कंचे पर ले लिया । ज्योंही बढ़े ने देस्वा 
कि में पथिक के कंत्रे पर अच्छी तरह बेठ गया हूँ उसने अपने परों के 
बीच पथिक की गद॑न को जोर से धर दबाया | बृढ़ा उसे किसी प्रकार 
छोड़ना नहीं चाहता था | अब वह ऊपर बेठे-बेठे उस पथिक को मन- 
माना इधर-उधर अपने घोड़े की तरह हांकने लगा। पेड़ों से पके-पके 
फल तोड़-तोड़ कर पथिक़र को बिना दिये ही आप खाने लगा और उस 
बेचारे को तरह-तरह की गालियां देने लगा। 

धन (कर) और जन (सिपाही) के द्वारा सरकारों की 'सद्दायता करने 
वालों की भो ठीक यही दालत है | इस धन से सरकारें तोष खरीदती- 
बनवाती हैं और किराये के सिपाही, जो केवल पशु होते हैं; तेयार करती 
हैं, हृदय-हीन, गुलाम-बृत्ति वाले सेना-नायक निर्माण करती हैं | और ये 
सेना-नायक बरसों, युगों तक उन सिपाहियों को पशु-जीवन की तालीम दे- 
देकर उनको ऊँचो और कोमल भावनाओं को नष्ट कर डालते हैं । जब 
इस तरह वे सब तैयार हो जाते हैं तब कहा जाता है कि सेना उत्तम 
प्रकार की तालीम पाकर तैयार हो गई । इस तालीम के मानी मनुष्य को 
पशु बनाना है-जो लोग इस तालीम को कुछ समय तक प्राप्त करते हैं 
आर उसकी अधीनता में रहते हैं वे मानव-जीवन में जो-कुछ भी श्रेष्ठता 

है उससे हाथ धो बैठते हैं और अपनी स्वतन्त्र विवेचना-शक्ति खो बेठते 
हैं तथा मनुष्य को मारने वाले यन्त्रों की भाँति अपने अफसरों के इशारे 
पर प्रत्येक काम बिना विचारे करने लग जात हैं। आधुनिक सरकारों की 
इस धोखेबाजी का किला यद्दी तालीम-याफ्ता फौजें हैं जिनके द्वारा वे दूसरे 
देशों की स्वाधीनता हरण करती हैं । इन फौजों की अपनी इच्छा-शक्ति 
तो होती दी नहीं | ग्रत: जब उनके हाथों में हिंसा और हत्या का यह 
भीषण शस्त्र होता हे, तब पशु-बल द्वारा देश को व फौरन अपनी अधी- 
नता में कर लेती हैं। और एक बार किसो देश या जाति की स्वाधीनता 
का अपहरण कर लेने पर फिर ये सरकारें उसे छोड़ने भी क्‍यों लगों 
तब तो वे उन्हें अपना शिकारगाह-सा बना लेती हैं । धम॑ और स्वदेश- 
प्रेम को कूठी शिक्षा दे-देकर उनकी बुद्धि को श्रष्ट करती हैं और ये 
सरकार जो लोगों को गुलाम बनाकर उन्हें नाना प्रकार की यन्त्रणाओं में 
डालती हैं, अपने प्रति स्वामि-भक्ति की शिक्षा दे उन बेचारे विजितों की 
आर भी खराबी करती हें | 

संसार के तमाम राजा, बादशाह, राष्ट्रपति फौजी तालीम को क्‍यों 
इस तरह दिल से चाहत हैं, फौज में जरा भी खलबली होते ही इनके 
होश क्‍यों उड़ जाते हैँ ? फौजों की देख-भाल, हलचल, परेड, जुलूसों में 
होने वाली कूच, और अन्य मूखंता-पूर्ण बातों को इतना मद्दत्त्व वे क्‍यों 
देते हैं ? यद सब व्यथ और अहेतुक नहीं है। वे जानते हैं कि इससे 
फौजी तालीम हमेशा ताजी बनी रहती है ओर यही तालीम तो उनको 
सत्ता, नहीं अस्तित्व की भी, जड़ है। 

इन तालीम-याफ्ता फौजों को सहायता से ही सरकारें स्वयं दूर रहकर, 
ऐसे-ऐसे निष॒ ण्‌॒ अत्याचार और -हत्या-काए्ड कर डालती हैं जिनकी 


न्के 

सम्भावना के डर मात्र से लोग उनकी अधीनता स्वीकार करने लग 
जाते हैं । 

अतः इन सरकारों को नष्ट करने का उपाय हिंसा शक्ति नहीं, केवल 
इस कपट और मक्‍कारों की कलई खोल देना ही है । यह आवश्यक हे 
कि लोग सरकारों के कपट-जाल को सम#भ लें | वे सबसे पहले यह्द समझ 
लें कि ईसाई-जगत्‌ के किसी राष्ट्र या जाति को दूसरे राष्ट्र या जाति से 
रक्षा करने की आवश्यकता ही नहीं। इन जातियों में जो द्वेप-भाव वतमान 
है उसको इन सरकारों ने ही उत्तन्न किया है । इन बड़ी-बड़ी फौजों की 
जरूरत राष्ट्रों और ज!तियों को नहीं बल्कि उन अल्प-संख्यक दलों को 
है जो लोगों पर शासन करना चाहते हैं। आम जनता के लिए तो ये 
फोजें उल्टी हानिकर हैं, क्योंकि यही तो उनकी स्वाधीनता को नष्ट करती 
हैं। लोगों को यह भी तमझ लेना चाहिए! कि जिस “'तालीम” को ये सर- 
कारें इतनी कदर करती हैं, और जिसे वे इतना महत्त्वपूणं समभती हैं, 
वह एक बड़ा-से-बड़ा जुम॑ है जो कि मनुष्य-प्राणी कर सकता है। सर- 
कारों के दुष्ट हेतु को वह यथाथ परिचय देता हे । 

इस फोजी तालीम के मानी हैं मानव-बुद्धि और स्वाधीनता का गला 
धोंटना । वद आदमी को पशु से गया-बीत। बना देतो है। फौजी तालीम में 
बड़ा आदमी ऐसे-ऐसे बुरे काम कर डालता है जो मामूली आदमी कभी 
नहीं कर सकता । बह तो राष्ट्रीय और रक्तात्मक युद्ध के लिए भी अना- 
वश्यक है। बोअरों ने इस बात को अ्रभो-अभी सिद्ध करके दिखा दिया 
है। उसको आवश्यकता तो*केवल उन भीषण हृत्या-कांडों के लिए ही 
होती है जो अपने भाई-बन्दों और देश-भाइशयों को मारने के लिए होते हें, 
जेसा कि दूसरे विलियम ने बता दिया है । 

ये सरकार उस पथिक के कन्वे पर बैठने वाले भयंकर बढ़े के जैसा 
ही बरताव कर रही हैं। बूढ़े ने उस पथिक का उपद्ास किया, अपमान 
किया, क्‍योंकि वह जानता था कि जबतक में इसके कन्घे पर सवार हूँ 
यह मेरे अधीन है । 
सरकारें मी ठीक यही जघन्य व्यवहार कर रही हैं। नालायक आद- 
मियों के ये छोटे-छोटे दल, जिनका नाम सरकार हैं और जो राष्ट्रों 
आर जातियों पर अपना आतंक फेलाये हुए हैं, ये जनता को महज लूट- 
लूट कर अधिक गरीब नहीं बनाते बल्कि और भी सब से बड़ा पाप करते 
हैं। बचपन से देश की सनन्‍्तति की बुद्धि में कुसंस्कार डाल-डालकर 
उनकी मति को ही पलट देते हैं। इन सरकारों को और उनसे उत्पन्न 
होने वाली गुलामी को नष्ट करने के लिए यह नितानत आवश्यक है कि 
उनसे इस मककारी को हम सब पर जाहिर कर दें ) 
यूजेन स्कमिट नामक किसी जमन लेखक ने बुडापेस्ट के ओन- 
स्टाट! नामक अखबार में एक लेख लिखा था, जिसके भाव और भाषा 
दोनों सत्य और साइस-पूर्ण थे अपने अधीनस्थ लोगों को सुरक्षितता का 
आश्वासन देने वाली सरकारों की तुलना उसने काला ब्रियन नामक डाकूराज 
से की थी। काला ब्रियन श्रपने प्रदेश में से प्रवास करने वाले पथिकों से 
कहता, “यदि कुशलपूवक प्रवास करना चाहते हो तो इतने रुपये यहाँ 
रख दो ।” स्कमिट पर उस लेख के लिए, मुकदया चलाया गया था, पर 
जूरी ने उसे दोष-मुक्त कहकर छोड़ दिया । 
इन सरकारों ने हमारी बुद्धि को इस तरह चक्कर में डाल रखा है 
कि यह तुलना भी हमें एक अतिशयोक्ति, एक पहेली, एक मजाक-सी 
मालूम होती है। पर यथाथ में यह पहेली या मजाक नहीं है। अगर इस 

सुलना में कोई दोष है तो वह यही है कि इन सरकारों की करतूतें उस 
काला ब्रियन डाकूराज की करतूतों से कई गुनी अधिक श्रमानुष और हानि- 
कर हैं। वह डाकू तो अक्सर धनिकों को ही लूटता था पर ये सरकारें 
अक्सर गरीबों को ही लूटती हैं, और धनवानों में भो उन्हीं की रक्षा करती 
हैं जो इन अपराधों में उसकी सहायता करते हैं| डाकू यह सब करते हुए 
अपनी जान जोखिम में डालता था; पर ये सरकारें तो तनिक भी जोखिम 
नहीं उठातीं, इनकी तमाम करतूतें धोखेबाजोी से भरी हुई हैं । डाकू किसी 
को अपने दल में शामिल होने के लिए मजबूर नहीं करता था, पर ये सर- 
कारें तो लोगों को सिपाही बनने के लिए मजबूर भी करतीं हैं। डाकू को 
जो लोग कर देते थे, सबको एक-सी सुरक्षितता का काम मिलता था; पर 
इन सरकारों के राज्य में तो जितना ही कोई उनकी इस सुसंगठित धोखे- 
बाजी में सहायता करता है उसे केवल उतनो सुरक्षितता ही नहीं बल्कि 
इनाम-इकराम भी मिलते हैं । सबसे बड़ी बात तो यह है कि बादशाह, 
राजा, और राष्ट्रपति आदि की ( मय उनके शरीर-रक्षकों के ) रक्षा की 
जाती है। और वे ही उस धन का सबसे बड़ा हिस्‍सा खच कर सकते 
हैं जो करों के रूप में लोगों से इकट्ठा किया जाता है। सरकारों के इन 
अपराधों में शरीक होने वाले इनसे दूसरे नम्बर में हैं--सेना-नायक, मन्त्री, 
'पुलिस-विभाग के प्रधान कमंचारी, और गवनंर से लेकर पुलिस के मामूली- 
से-मामूली सिपाही तक जो सबसे कम सुरक्षित और सबसे कम तनख्वाह 
पाते हैं। इधर जो सरकारों के अत्याचारों और अपराधों में उनका साथ 
नहीं देते, उनको नौकरी करने, कर देने, अदालतों में जाने, आदि से 
इनकार करते हैं, उन पर हिंसा का प्रयोग किया जाता है, जेसा कि डाकू 
लोग करते हैं। डाकू जान-बुककर लोगों में दुगु ण॒ का प्रचार नहीं करते, 

पर सरकारें अपना मतलब साधने के लिए बचपन से लेकर बड़े होने तक 
लोगों में कूठे धामिक और मूखतापू० स्वदेश-प्रेम के संस्कारों को भर- 
भर कर बिगाड़ती रहती हैं | पर यह तो कुछ नहीं के बराबर है । निदय- 
से-निदय डाकू-स्टेको रेजीन और काटू क की भी इन दुष्ट सरकारों की 
दुषश्ता, निदयता, और यन्त्रणायें देने के नवीन-नवीन तरीके द्वढने को 
शक्ति के साथ तुलना नहीं की जा सकती । उस भयंकर जान- ग्यारहवें 
लुईं, और एलिजाबेथ के जमाने के महा दुष्ट राजाओं की तो में बात ही 
नहीं करता हूँ'। में तो हमारी इन सुधरी हुई सुव्यवस्थित “5दारो--चेता 
सरकारों की बात कह रद्द हूँ जिनके यहां कैदियों के लिए काल-कोठरियां 
हैं, जो बड़ी-बड़ी नियम-बद्ध फौजें रखती हैं, बलवाइयों को दबाती हैं और 
महायुद्धों में उनको हत्यायें करती हैं । 

सरकार और इन गिरजाघरों के प्रति मनुष्य के हृदय में सिवा भक्ति 
या तिरस्कार के भाव के दूसरी कल्पना हो नहीं आरा सकती | जंब तक 
अदमी सरकारों और गिरजाघरों की असली स्थिति को नहीं जान लेता 
तबतक उसके हृदय म॑ बराबर उन संस्थाओ्रों के प्रति भक्ति ही बनी रहेगी; 
जबतक उन्हें वदद अपना पथ-प्रदर्शक समभता रहेगा उसका दम्भ उसके 
लिए. यह आवश्यक कर देता है कि उसको रास्ता दिखाने वाली चीजें अवश्य 
ही अनादि, महान और पवित्र हैं । पर जिस क्षण वह समर लेता है कि 
उसको मार्ग दिखाने वाली चीजें सचमुच अनादि, महान्‌ और पवित्र नहीं, 
बल्कि नाजायक लोगों का दल है, जो मनुष्य को रास्ता बताने के बढाने 
अपने नीच स्वार्थ के लिए उसका उपयोग करते हैं, बस उसी क्षण इन 
लोगों के प्रति उसके हृदय में घोर तिरस्कार उत्पन्न हो जायगा। शअ्रपने 
जीवन के जितने महत्त्वपूर्ण हिस्से में इनके चक्कर में वह आया होगा 

उतने ही जोरों से वह इनका तिरंस्कार करने लगेगा । 

जब लोग सरकारों की असलियत को सम# लेंगे तब तो उनके दिलों 
में भी वह भाव उठ बिना नहीं रह सकता । 

लोगों के दिल में यह बात जम जानी*चाहिए कि उनका सरकारों के 
अपराधों में हाथ बटाना, जेसा कि वे समझते हैं, एक उपेक्षा-योग्य बात 
नहीं है। सरकारों को नौकरी करना, उन्हें कर देना, उनकी फौजों में 
भरती होना आदि बातें उपेक्षा-योग्य नदीं हैं | इनके मानी हैं सरकारों के 
द्वारा अविरत होने वाले और तालीम-याफ्ता फौजों की सहायता से आगे 
किये जाने वाले पापों में प्रत्यक्ष सहायता करना--स्वयं अपने भाइयों और 
बहनों के विनाश में सहायक होना | 

भले ही सरकारें अपनी स्थिति की मजबृत बनाये रखने के लिए 
लोगों की बुद्धि में भ्रम डालती रहें, अब उनकी भक्ति और आदर का 
जमाना तेजी से बीत रहा है। लोगों को अब यह जान लेने का समय 
आगया कि सरकारें न केवल अनावश्यक हैं बल्कि दानिकर और 
अत्यन्त अनीतियुक्त संस्थायें हैं, जिनकी करवूतों में एक प्रामाशिक और 
स्वाभिमानी मनुष्य कभी भाग नहीं ले सकता ओर न उसे लेना ही 
चाहिए। वह न कभी उनसे होने वाले फायदों का लाभ ही उठा सकता 
है और न उसे उठाना ही चाहिए । 

ज्यों दी लोग इस कथन की यथाथंता को समझ लेंगे त्योंदी वे स्वभा- 
वतः ऐसे कार्या में भाग लेना अर्थात्‌ सरकारों को सिपाही और धन-द्वारा 
सहायता करना बन्द कर देंगे। केवल जनता के अधिकांश हिस्स ने 
उन्हें सहायता देना बन्द किया नहीं कि वद धोखेबाजी, जो लोगों को गुलाम 
बनाये हुए है, नष्ट नहीं हुई । 

लोगों को गूलामी से मुक्त करने का यही एक-मात्र उपाय है । 


प्रत्येक मनुष्य का कत्तेव्य 


कई लोग अब तक जिस स्थिति में रहते आये हैं उसके आदो हो 
गये हैं । अतः अपनी स्थिति का बदलना या तो वे अ्रसम्भव मानते हैं 
अथवा असम्भव न मानकर भी बदलना नहीं चाइते । वे कहेंगे, “पर 
यह तो सर्व-साधारण तौर से विचार हुआ । विचार-शेली सदी हो या 
गलत, पर जीव्रन में इन पर अमल तो कदापि नहीं हो सकता |” 

संपन्न वर्ग के लोग कहते हैं--“हमें यह बताओ कि करना क्‍या 
चाहिए, अब समाज का संगठन किस तरह करना चाहिए १” 

गलामों के मालिक अपनी स्थिति के इतने आदी हो गये हैं कि जब 
इन्हें श्रमजीवियों की हालत सुधारने के लिए कहा जाता है तब वे एक- 
दम अपने गुलामों के लिए कितनी ही योजनायें गढने में लग जाते हैं; 
पर उन्हें यह कभी खयाल नहीं होता कि अपने ही भाई-बन्दों का भाग्य- 
विधायक बनने का हमें क्या हक है? और यदि वे सचमुच डँनका 
कल्याण करना चाहते हैं, तो उसका सबसे सरल और एक-मात्र उपाय तो 
यही है कि जिस बुराई को वे कर रहे हैं उसे छोड़ दें | यह बुराई तो बिल- 

नहीं लेते हैं। वे तो उस बुराई को छोड़ना भी नहीं चाहते बल्कि उल्टे 
इस तरह लोगों से जबरदस्ती परिश्रम करने की प्रथा का. समर्थन कर 
प्रतिष्ठित कर देना चाहते हैं,। यही बुराष्ट्रे है । बस इसे हो उन्हें बन्द कर 
देना चाहिए | क्‍ 
. श्रमजीबी लोगों की बुद्धि भी इस गुलामी से ऐसी भ्रष्ट हो गई है कि 
यदि उनको अपनी स्थिति खराब मालूम होती है तो वे सोचते हैं कि यह 
तो उनके मालिकों का दोष है। जो उन्हें बहुत कम वेतन देते हैं और 
उत्मादक साधन अपने हाथों में रखते हैं। उन्हें कभी यह नहीं सूकता 
कि उनकी दुदशा का कारण स्वयं वे ही हैं, न उन्हें यही सूकता है कि 
वे अपना, अपने भाइयों का भला चाहते हैं तो केवल उन्हें अ्रच्छे-से- 
अच्छे काम करने चादिए बल्कि पहले-स्वयं हो इस बुरे काम को छोड़ 
देना चाहिए जिससे उनकी इतनी दुदशा हो रही है। कैसा आश्चय है 
कि वे उन्हीं बातों के द्वारा अपनी आधिक अवस्था सुधारना चाहते हैं कि 
जिसके कारण वे इस गुलामी में फँस गये हैं। श्रमजीवी अपनी बुरी 
आदतों से लाचार हो अपनी मनुष्यता और स्वाधीनता को तिलांजलि 
देकर, नीच अनीति-युक्त नौकरियाँ करते फिरत हैं। अथवा अनावश्यक 
हानिकार चीजें बनाते फिरते हैं। सबसे बुरी बात यह कि कर वगैरा 
देकर या प्रत्यज्ञ नौकरी करके वे सरकारों को चलाते हैं और अपनी 
स्वाधीनता को भी खोकर गुलाम बनते हैं । 
यदि हम अपनी दशा सुधारना चाहते हैं तो श्रमजीवी तथा संपन्न 
वर्ग को भी यह जान लेना चाहिए. कि केवल अपने-अपने स्वार्थ पर दृष्टि 
रखने से ही काम न चलेगा । सेवा त्याग पर निर्भर है। अत: लोग यदिं 
सचमुच केवल अपना ही नहीं वरन अपने भाइयों का भी कल्याण चाहते 

हैं तो उन्हें वह जीवन-शेली छोड़ देनी चाहिए । जिसके कि वे अबतक 
आदी बने हुए हैं। इनता ही नहीं बल्कि अरब तक उन्हें जो लाभ हो रहे 
थे उनको भी तिलांजलि देने को ड्यत हो जाना चाहिए। उहें तैयार हो 
जाना चाहिए कि एक भीषण युद्ध के लिए सरकारों के खिलाफ नहीं, 
अपने और अपने प्रियजनों की कमजोरियों और अपूर्णताओं के खिलाफ 
ओर सरकार की आज्ञाओं की अ्रवजा के पुरस्कार में जो-जो कठिनाइयाँ 
आतें उनका सामना करने के लिए । 

इसलिए इस प्रश्न का उत्तर कि हमें क्या करना चाहिए ?, अ्जहद 
सरल और निश्चित है। इतना ही नहीं, बल्िक प्रत्येक मनुष्य के लिए 
अधिक-से-अधिक योग्य और' व्यावहाय है। पर स्मरण रहे कि वह ठीक 
पैसा नहीं जेसा कि सम्पन्न वर्ग और श्रमजीबी चाहते हैं। सम्पन्न लोग 
समभते हैं कि हम तो दूसरों की गलतियाँ सुधारने के लिए द्वानियुक्त हुए 
हैं, (अपनी नहीं, क्योंकि अपने को तो वे पहले ही से सब गुणु-सम्पन्न मान 
लेने हैं)। उधर श्रमजीबी सोचते हैं, नहीं अपनी इस दुर्वस्था का कारण 
स्वयं हम नहीं (बल्कि पू जीपति) हैं । वे सोचते हैं कि हमारी हालत तो 
तभी अच्छी हो सकती है जब हम पू जोपतियों से वे सब वस्त॒ुयें लें जिनका 
उपयोग वे कर रहे हैं और किसी प्रकार ऐसा नियम कर दे जिससे आज 
जो सुविधायें केवल धनिकों को ही नसीब होती हैं सबको मिलने लग 
जाय॑ | यह खयाल भ्रम-पूर्ण है। में जो सूचित करना चाहता हूँ वह इसीसे 
विलकुल भिन्न है औरसब के लिए एक-सा उपयोगी और व्यावद्वाय है,क्योंकि 
बद सूचना केवल उतद्ो व्यक्ति से काम लेने को कहती है । जिस पर दममें से 
प्रत्येक का उचित और पूर्ण अधिकार है। यद्द व्यक्ति है स्वयं उसका शरोर 
सूचना यही है कि यदि मनुष्य केवल अपनी नहीं वरन खपने भाइयों की 

दशा सुधारना चाहता है तो उसे वे बातें नहीं करनी चाहिए जो उसे या 
उसके भाइयों को गुलाम बनाने वाली हों । इसलिए स्वयं उसे तथा उसके 
भाइयों को दुद शा में डालने वाले कार्यों से बचने के लिए मनुष्य को न 
तो स्वेच्छा से और न मजबूर करने पर सरकार के किसी काम में भाग लेना 
चाहिए । वह न तो सिपाही, न फील्ड माशंल और न राज्य का प्रधान- 
मंत्री बने । वह सरकार का भी कर इकट्ठा न करे, न गवाद बने और न 
उसका न्यायाधीश, पंच, गवनर, पालमिण्ट का सदस्य अ्रथवा हिंसा से 
सम्बन्ध रखने वाला कोई पद धारण करे। यह हुई एक बात । 

दूसरे, वह मनुष्य प्रत्यक्ष व अप्रत्यक्ष रूप से कभी सरकार को स्वेच्छा 
से कर न दे; न सरकारी कर के रूप में इकटठो किये हुए धन का वह 
स्वयं ही उपयोग करे, फिर वह उसे तनख्वाद के रूप में मिलता हो या 
पेन्शन या इनाम के रूप में; वह कभी सरकारी संस्थाओं का उपयोग न 
करे क्‍योंकि वे भी जनता पर जुल्म करके इकटठा किये गए. धन की सहा- 
यता से 'ही चलाई जाती हैं | यह हुईं दूसरी बात | 

तीसरे, यदि मनुष्य केवल अपना नहीं बल्कि सर्व-साधारण का कल्याण 
चाहता है तो उसे ग्रानी जमीन-जायदाद तथा अपने तथा अपने प्रिय- 
जनों की रच्ता के लिए सरकार से अपील नहीं करनी चाहिए.। वह केवल 
उतनी हो जमीन और अपने तथा दूसरों के परिश्रम से उत्पन्न की चीजें 
रखे जिनके लिए दूसरे लोग किसी प्रकार उससे दावा न करते हों । 

यह सुनकर लोग कहेंगे “यह तो असम्भव है, सरकार के 
सभी कामों में भाग लेने से इन्कार करना मानो जीने से इन्कार 
करना है। यदि आदमी सिपाही बनने से इन्कार करेगा, फौरन 
जेल में टूस दिया जायगा, यदि मनुष्य कर देने में आनाकानो 

करेगा तो उसे सजा होगी, और उसकी जायदाद से कर वयूल कर 
लिया जायगा। जिस मनुष्य की आजीविका का कोई दूसरा साधन नहीं 
है वह यदि सरकारी नौकरी करने से भी इन्कार कर दे तो वह बाल-बच्चों 
सहित भूखों मर जायगा | वही हालत उस आदमी की भी होगी जो सर- 
कार से मिलने वाली सुरक्षितता को अस्वीकार करेगा । सरकारी संस्थाश्रों. 
का तथ। उन वस्तुओ्रों का जिन पर सरकार के द्वारा कर लगाया गया है 
उपयोग करने से इन्कार करना भी असम्भव है क्योंकि अक्सर तमाम 
आवश्यक वस्तुओं पर सरकार ने कर लगा ही तो रखा है। उसी 
प्रकार सड़कें, डाक आदि सरकारी संस्थाओं का उपयोग करने से आदमी 
कैसे इन्कार कर सकता है? 

निःसन्देह यद्द सत्य है कि इस जमाने में सरकार की हिंसा में भा 
लेने से इन्कार करना मनुष्य के लिए बहुत कठिन है। यह टीक है कि 
प्रत्येक मनुष्य अपना जीवन इस तरह नहीं निबाइ सकता कि वह सर्वाश 
में सरकारी हिंसा से अद्धूता रहे | पर इसके मानी यह तो कद्मपि नहीं 
कि वह ऐसा शने:-शने: भी नहीं कर सकता | में मानता हैँ कि प्रत्यक 
मनुष्य म॑ इतनी शक्ति नहीं होती कि वद अनिवायतः: सेना में भरती होने 
की आशा से इन्कार कर दे (यद्रपि ऐसे आदमी हैं और आगे भी होंगे) 
तथापि प्रत्येक मनुष्य स्वेच्छा-पूवक सेना, पुलिस-दल, न्याय, और मुल्की 
नौकरी में भरती होने से तो जरूर इन्कार कर सकता है | ऊंची तनख्वाह 
वाली सरकारी नौकरी के बजाय कम तनख्वाह वाली किसी खानगी नौकरी 
को तो वह जरूर पसंद कर सकता है। में मानता हूँ कि प्रत्येक आदमो 
अपनी जमीनों को तो नहीं छोड़ सकता (यद्यपि संसार में ऐसे भी त्यागी 
पुरुष हैं) पर ऐसी जायदाद की अन्याय्यता और अनौचित्य को स्वीकार 

करते हुए वह उसको यथा-सम्मव कम तो अवश्य. कर सकता है। मैं यह 
भी मानता हूँ कि प्रत्येक आदमी न तो श्रपनी सम्पत्ति का और न अपनी 
उपयोगी चीजों का एकाएक त्याग कर सकता है (यद्यपि संसार में ऐसे 
लोग भी हैं) तथापि अपनी आवश्यकताओं को घटाकर लोगों के हृदय में 
ईरष्या और लोलुयता उत्पन्न करने वाली चीजों के संग्रह को यथा-सम्भव 
कम तो जरूर कर सकता है । यह भी सत्य दे कि प्रत्येक पदाधिकारी सर- 
कारी नौकरी का त्याग भी नहीं कर सकता (यद्रपि ऐसे कितने ही पुरुष हैं 
जो अप्रामाणिक सरकारी नौकरी करने के बजाय भूरषों रहना पसन्द करते 
हैं) पर हिंसा के उत्तरदायित्व से यथा-सम्भव बचने के लिए वह अधिक 
तनख्वाह वाली नौकरी को छोड़कर कम तनख्वाद पर काम करना तो 
अवश्य स्वीकार कर सकता है। प्रत्येक मनुष्य सरकारी पाठशाला का 
उपयोग करने से भी इन्कार नहीं कर सकता (यद्यपि ऐसे लोग हैं) पर 
सरकारी स्कूलों के बजाय प्रत्येक मनुष्य यथासम्भव खानगी पाठशालाश्रों 
का उपयोग भी कर सकता है। इसी प्रकार प्रत्येक मनुष्य अपनी आव- 
श्यकताओं को घटाकर साथ ही परिग्रह को भी कम कर सकता है और 
सरकारी संस्थाओ्ं से भी यथाशक्ति दूर रद्द सकता है । 

दो जुदी-जुदी स्थितियां है। एक तो पशु-बल पर प्रस्थापित बतंमान 
भ्रव॒स्था और दूसरा ज्ञान-युक्त और अ्राचार-द्वारा प्रस्थापित एकता वाले 
समाज का आदर्श । धीरे-धीरे मानव-समाज पहली स्थिति से दूसरी की 
आर चढ़ रहा है और इन दोनों के बीच में अनंत सीढ़ियाँ हैं। ज्यों- 
ज्यों हम उस हिंसा में माग लेने, उससे लाभ उठाने और उसके श्रादी 
बनने से अपने को बचाते रहेंगे त्यों-त्यों और उसी परिमाषा में उस 
आदश्श की तरफ बढते जावेंगे । 

हम यह नहीं जानते और न उन झूठे वेशानिकों के समान भविष्य 
कथन ही कर सकते हैं कि किस प्रकार ये सरकारें कमजोर होंगी और 
किस तरइ लोग स्वाधीन होंगे । न हम यही जानते हैं कि उस स्वाधीनता 
के मार्ग में चलत-चलते मनुष्य-समाज किन-किन अवस्थाओं में से गुजरेगा । 
पर हम यह जरूर मानते हैं कि जो शख्स सरकार की करवूतों की अ्रपरा- 
ध्यता तथा दानिकरता को पूर्णतः: समककर उनका उपयोग करने या 
उनमें भाग लेने से इन्कार करने का प्रयत्न करेंगे उनका जीवन बिलकुल 
मिन्न होगा | वह वतमान जीवन की अपेन्ता, जिसम॑ लोग सरकारी हिसा 
में भाग लेत हुए, उनका लाभ उठात हुए सरकारों के खिलाफ भगड़ने 
का बद्ाना करते हैं और नई हिसा के द्वारा पुरानी हिंसा को नष्ट कर देना 
चाहते हैं, जीवन के नियमों और सदसद विवेक बुद्धि के कहीं अधिक 
अनुकूल होगा । 

मुख्य बात यद्द है कि हमारा वतमान जीवन बहुत बुर। है | इस पर 
सभी सहमत हैं | वतंमान दुदशा का और गुलामी का कारण है हिंसा, 
जिसका .उपयोग तमाम सरकार करती हैं। इस हिसा को नष्ट करने का 
एक-मात्र उपाय है उसमें भाग लेने से इन्कार कर देना । श्रत: यह प्रश्न 
व्यथं है कि सरकारी हिंसा में भाग लेने से इन्कार करना सरल है या 
कठिन अथवा उसका फल इसमें शीघ्र मिलेगा या देर से; क्योंकि लोगों को 
गुलामी से मृक्त करने का केबल वही एक उपाय है, दूसरा है नहीं । 

टसा का उन्मूलन कर मानव-समाज अहिसा और प्रेम-धर्म को 
प्रत्येक जाति और देश-भर में कब प्रतिष्ठित कर देगा, यह टीक-टीोक 
नहीं कद्दा ज! सकता। लोग जितने अ्ंशों मं, जतनी ही श्रधिक संख्या 
में श्रोर जितनी ही श्रधिक शक्ति के साथ इस तत्त्व को समभेगे उतनी 


प्रत्येक मनुष्य का कत्तंव्य ष्परे 


ही उस आरादर्श को तरफ हमारी गति तेज होगी। हमसे प्रत्येक आदमी 
अलग-अलग है। प्रत्येक आदमी अपनी थोड़ी या अधिक जागति के 
अनुसार थोड़े या अधिक परिमाण में इस मानवोपकारी आन्दोलन की 
प्रगति में सहायक या बाधक हो सकता है । प्रत्येक का दो में से एक रास्ता 
चुनना होगा । या तो वह परमात्मा को इच्छा के खिलाफ बालू पर अ्रपने 
चार दिन फे मायाधीन जीवन का नाशमान्‌ घर बना ले या वह परमात्मा 
के आदेश के अनुसार सच्चे जीवन फे श्रमर आन्दोलन में शरीक हो जाय । 

पर शायद में गलती करता हूँ। मानव-इतिद्रास का अ्रवलोकन करने 
से शायद दम इस नतीजे पर नहीं पहुंचते। शायद मानवता गुलामी से 
श्राजादी की तरफ न भी बढ़ रही हो | शायद यह भी सिद्ध कर दिया जा 
सके कि हिंसा प्रगति का एक आवश्यक अज्गज है। शायद यह भी मिंद्ध 
हो जाय कि ये हिंसात्मक सरकार भी सानव-समाज का एक श्रावश्यक 
अज्ञ हैं और यदि सरकारें नष्ट हो गई तथा लोगों के जानो-माल की रक्षा 
का साधन नष्ट कर दिया गया तो मनुष्य जाति की बड़ी दुदशा होगी । 

हम यह मान लेते हैं कि शायद यही बात सच हो ओर कद्दत हैं कि 
शायद इमारा अबतक का कथन अश्रमपूर्ण हो। पर मानव-समाज के 
सामान्य विचार के अ्रतिरिक्त मनुष्य को अपनी व्यक्तिगत भलाई- 
बुराई के प्रश्न का भी तो विक्मूर करना पड़ता है न? मानव-समाज के 
जीवन-सम्बन्धो सामान्य नियम जो कुछ भी हों मनुष्य तह बात त्तो कदापि 
नहीं कर सकता जिसे वह केवल हानिकारक ही नहीं, बल्कि प्न्याय्य 
समभता है | 

बहुत सम्भव है कि विचार-शैली इतिहास से सिद्ध हो सकती हो कि 
ब्यक्तितत और सरकारी हिंसा का विक्रास एक शासन-संस्था ( राज्य ) है 


ष्ट्ड हमारे जमाने को गलामी 


और शायद वह सत्य भी हो, पर हमारे जमाने का प्रामाणिक और शुद्ध 
हृदय वाला आदमी कहेगा--““इन सब तको को मैं नहीं मानता । वे सच 
हों वा भूठ । मैं तो यह अच्छी तरद जानता हैँ कि खुन-स्व॒राबी बुरी बात है 
आर मुझे सेना में भरती होने के लिए कहकर फौज खड़ी करने और उसे 
तैयार करने अ्रथवा तोपें खरीदने और जंगी जहाज बनाने के लिए मुझ 
से धन माँगकर आप मुझे उस खुन-खच्चर में शरीक करना चाहते हैं । 
पर न तो में यह कर सकता हूँ श्र न करू गा ही | में उस धन का 
उपयोग करना भी नहीं चाहता जो अपने गरीब भूखे लोगों से सुन 
करने की धमकियाँ दे-दे कर एकत्र किया है और न थ्रागे कभी उसका 
उपयोग करू गा। आपके द्वारा सुन्‍च्तित जमोन और जायदाद को भो मे 
रखना नहों चाहता; क्‍योंकि म॑ जानता हूँ कि आपकी यह रक्षा खून और 
हत्या पर निर्भर है। 

“ये सब बातें में तबतक कर सकता था जबतक कि में उनको बुराई 
नहीं समझ पाया था | पर एक बार उस बुराई को देख लेने पर अब में 
न तो अपनी तरफ से आँखें मू द सकता हूँ और न इन बुराइयों मे भाग 
ले सकता हूँ । 

“में जानता हैँ कि इस हत्यारी व्यवस्था-द्वारा हम इस कदर जकड़ 
दिये गए हैं कि इससे पूरी तरह बच निकलना अत्यन्त कठिन है। 
फिर भी इसमें भाग न लेने के लिए में अपनी शक्ति-भर कोशिश 
करू गा । में इस हत्या में शरीक नहीं हो सकता और इस बात 
का प्रयत्न करू गा, कि खून और हत्या की धमकियाँ दे-देकर जो भी कुछ 
प्राप्त किया जाता है और सुरक्षित रखा जाता है। उसका कभी उपयोग 
न करू गा। मेरे तो केवल एक ही जान है, फिर में अपनी इस सं क्षिप्त-- 


प्रत्येक मनुष्य का कप्तव्य ट््‌ 


चार दिन कौ--जीवन-यात्रा में अपनी आत्मा की झ्रावाज के खिलाफ 
कोई काम क्‍यों करू और क्यों आपकी इन भयंकर करतूतों में शरोक 
दोर्ऊ १ यह में नहीं कर सकता और न करना चाहता ही हूँ । 

“ओर इसका नतीजा क्पा होगा ? में नहीं जानता। में तो केवल 
इतना जानता हूँ कि अपनी अरतरात्मा को आशा के अनुसार काम करने से 
कोई श्र-कल्याण और अ-मंगल नहीं होगा।” 

इस तरह हमारे जमाने के प्रत्येक प्रामाणिक और शुद्ध द्ृदय वाल्ले 
आदमी को उन तमाम दलीलों के जवाब म॑ उत्तर देना चादिए जो सरकारों 
की तथा हिंसा को आवश्यकता को सिद्ध करने का प्रयत्न करती हैं | उस 
भयंकर काम में शरीक होने के लिए जो आज्ञायें श्रौर निमन्त्रण दिये 
जाये उनके उत्तर म॑ं भी उसे यही साफ-साफ कर देना चाहिए। 

इस तरह हम अपनी बुद्धि की सहायता से तक करते हुए, जिस नतीजे 
पर पहुँचते हैं उनका समर्थन और पुष्टि प्रत्येक मनुष्य की अन्तरात्मा भी 
करती है जो सब श्रेष्ठ और सर्वोपरि प्रामाण्य है । 


। १४; 
श्रब्तिम कथन 


उपयु क्त कथन को पदकर कितने दी लोग कहेगे---'“पर यह तो वही 
पुराना पुराण है। एक ओर तो श्राप बतंमान ध्यवस्था का विनाश करने 
फा आग्रह कर रदे हैं, उसके स्थान पर कोई दूसरी व्यवस्था नहीं बताते 
आर दूसरी ओर श्रकर्मर्यता का उपदेश करते हैं। सरकार की करतूतें 
खराब हैं | वही हालत जमींदारों; पू जीपतियों, साम्यवादियों और क्रांति- 
कारी अराजक दल्लों की भी है | श्रर्थात्‌ सभी व्यावहाय काय खराब हैं । 
केवल एक प्रकार की नेतिक, श्राध्यात्मिक, श्रनिश्चित हलचल जिसका 
नतीजा घोर अ्र्यवस्था और श्रकमंण्यता है, अच्छी है |” में जानता हूँ 
कि अनेक गम्भीर और शुद्ध हृदय के लोग भी शायद यही सोचेंगे और 
कहेंगे | 

अहिंसा से लोग चौंकते क्‍यों हैं। इसलिए कि श्रहिंसा के राज्य में 
उनकी सम्पत्ति श्ररक्षित रहेगो। प्रत्येक मनुष्य दुसरे से धह प्रत्येक वस्तु 
ले सकेगा जिसकी उसे श्रावश्यकता होगी अथवा जिसे वह मदज पसन्द 
करेगा और उसको कोई सजा न होगी । हिंसा द्वारा जान और माल की 
रक्षा के जो लोग आदी हो गये वे सोचते हें कि ऐसी रक्षा के अभाव में 


ग्रन्तिम कथन प्प्3 


समाज में हमेशा अव्यवस्था और पारस्परिक संत्रप का लीला-स्थल बना 
रहेगा । 

में पीछे समझा चुका हूँ कि हिसा के बल पर जानो-माल की जो रक्षा 
की जाती है उससे यह अव्यवस्था और संघ घटता नहीं, बल्कि उल्टा 
बढ़ता ही है; इस बात के समथन में अब्र में उन तमाम युक्तियों को नहीं 
दोइराऊंगा, पर में क्षण-भर मान लेता हूँ यदि अश्िसा-नीतिं के फलस्वरूप 
समाज में अ्रव्यवस्था भी हो जाय तो उस इाछत म॑ उन लोगों को क्‍या 
करना चाहिए जो उन संकर्टों के मूल कारणों को समझ गये है ? 
यदि हम जानते हैं कि शराबखोरी के कारण हम बीमार हो गये हैं 
तो इमें ( इस आशा से भी कि शराब की मात्रा घटा देने से हम अच्छे 
हो जायेंगे ) शराब न पीते रहना चाहिए | न हमें अदूरदर्शो डाक्टरों की 
दवा लेकर ही शराब पीते रहना चाहिए । 

यही बात हमारे सामाजिक रोग की भी है कि कुछ लोग दूसरों के प्रति 
हिंसा का प्रयोग करते हैं | इसलिए सरकारी टिसा का समर्थन कर अथवा 
उत्षक्े स्थान पर क्रान्तिकारी अराजक व साम्यवादियों की हिंसा को प्रति- 
शित करके हम समाज की दशा सुधारने की ग्राशा नहीं कर सकते। 
यह तब तक हो सकता था जब तक कि जनता की दुखस्था के मूल-भूत 
कारण को हमने स्पष्ट रूप से नहीं देखा था | पर इस बात के निश्चित रूप 
से प्रत्यक्ष करने पर कि एक दल द्वारा दूसरे दल पर अत्याचार होने के 
कारण ही समाज की यह दुदंशा हो रही है, हमारे लिए. यह असम्भवं है 
कि इम पुराती हिंसा को कायम रखें या उसके स्थान पर दूसरों नवीन 
प्रकार की हिंसा को प्रतिष्ठित कर दें | शराब्रखोरी से बीमारियों के 
शिकार बने आदमी के लिए उन बीमारियों से छटने का केंबल यही 


ष्प्ध हमारे जमाने की गुलामी 


उपाय है कि वह बीमारियों के मूल कारण---शराब को-- छोड़ दे । उसी 
प्रकार समाज को इस दुरवस्था से मुक्त करने का भी एक-मात्र उपाय यही 
है कि हम हिंसा से, जो कि इस बुराई और दुःखों का कारण है, बाज 
आवें, उसका प्रकार न करें और न उसका समथन करें । 

ग्रट्िसा का अग््रलम्बन करने का केवल यही कारण नहीं है कि वह 
हमारी तमाम सामाजिक बुराइयों का एक-मात्र रामबाण उपाय है, बल्कि 
हमारे जमाने के प्रत्येक मनुष्य के नेतिक सिद्धांत के वह पूरी तरद अनु- 
कूल भी | यदि इस जमाने का आदमो इस बात को एक बार समझ ले 
कि उसकी जान या जायदाद की रक्षा हत्या या दृत्या के भय के आधार 
पर की जा रही है तो वद्द फिर कभी आ्रात्मिक शान्तिपूषक उन चीजों का 
उपग्रीग न कर सकेगा जो हत्या या हत्या के मय-प्रदर्शन द्वारा उसे प्राप्त 
हुई हैं। फिर वह उन दृत्याओं अथवा हत्या के भय-प्रद्शन में भो क्‍यों 
भाग लेने चला ? श्रत: जन-साधारण को दु:खों से मुक्त करने के लिए 
जिस तत्त्त ( अछिसा ) की आवश्यकता हे वही प्रत्येक मनुष्य को आत्मिऋ 
शान्ति के लिए भी परमावश्यक है | इसलिए इस बात में अब प्रत्येक 
मनुष्य को कभी सन्देश नहीं होना चाहिए | उसका कत्तव्य है कि वह 
ग्रपने तथा समाज के कल्याण का खयाल कर हिंसा में भाग न ले, उसका 
समथन न करे और न उसका उपयोग ही करे | 


